



बिहार विधानमंडल सत्र : शीतकालीन सत्र के पहले दिन नवनिर्वाचित विधायकों को दिलाई गई शपथ

- जदयू विधायक रत्नेश सादा ने संस्कृत में और एआईएमआईएम विधायकों ने ली उर्दू में शपथ

पटना, (हि.स.) बिहार विधानमंडल की 18वीं विधानसभा का पहला सत्र सोमवार से शुरू हो गया। सुबह 11 बजे से शुरू हुई कार्यवाही में सभी 243 नवनिर्वाचित विधायकों को शपथ दिलाई गई। इसमें से 06 विधायक किसी कारणवश शपथ नहीं ले सके। मधेपुरा के आलमगंज से आठवीं बार विधायक चुने गए वरिष्ठ जदयू नेता नरेंद्र नारायण यादव ने सभी निर्वाचित विधायकों को शपथ दिलाई। **विधायकों ने अलग-अलग भाषाओं में ली शपथ :** मिथिलांचल क्षेत्र से जीते अधिकांश विधायकों ने मैथिली भाषा में शपथ ली। वहीं, एआईएमआईएम के



विधायक उर्दू में, रत्नेश सादा ने संस्कृत में और लोजपा-आर के विष्णुदेव पासवान ने अंग्रेजी में शपथ ग्रहण की। मंत्री अरुण शंकर, पूर्व मंत्री विनोद नारायण झा, बिस्फी से जीते आरिफ अनवर और मैथिली ठाकुर सहित कई अन्य विधायकों ने अपने-अपने क्षेत्रीय भाषाओं में शपथ लेकर अपनी विशिष्टता

दिखाई। **नवनिर्वाचित भाजपा विधायक** मैथिली ठाकुर ने शपथ से पहले कहा, "मेरा एक नया जीवन शुरू होगा। आज शपथ ग्रहण के बाद मैं विधायक बन जाऊंगा। मेरे लिए यह बहुत बड़ा दिन है।" बिहार सरकार के मंत्री नितिन नवीन ने कहा कि सभी को जनता की भलाई के लिए मिलकर काम

करना चाहिए और विपक्ष का सकारात्मक सहयोग भी अपेक्षित है। जदयू विधायक विजय कुमार चौधरी ने कहा कि जनता ने उन्हें प्रचंड बहुमत के साथ भेजा है और उनका काम लोगों की समस्याओं को सुनना और उनके लिए समाधान करना है। **आगामी कार्यवाही**



मंत्रियों और अन्य विधायकों की शपथ :

सबसे पहले सम्राट चौधरी ने विधानसभा सदस्यता की शपथ ली। इसके बाद विजय कुमार सिन्हा ने शपथ ग्रहण किया। इस दौरान मुख्यमंत्री नीतीश कुमार और नेता प्रतिपक्ष तेजस्वी यादव ने सदन में हाथ जोड़कर एक-दूसरे का अभिवादन किया। इसके बाद विजय कुमार चौधरी, विजेंद्र प्रसाद यादव, श्रवण कुमार, मंगल पांडे, लेशी सिंह, नितिन नवीन और रामकृपाल यादव ने शपथ ली।

और प्राथमिकताएं :

लोक जनशक्ति पार्टी

(रामविलास) के विधायक

विष्णुदेव पासवान ने शपथ

ग्रहण से पहले कहा कि वे युवाओं के लिए रोजगार और शिक्षा को प्राथमिकता देंगे ताकि उन्हें बेहतर अवसर मिलें और पलायन न करना पड़े। विधानसभा का दूसरा दिन यानी 2 दिसंबर को अध्यक्ष और सदन के नेता का चुनाव होगा। अध्यक्ष पद के लिए भाजपा विधायक प्रेम कुमार ने नामांकन दाखिल

किया है। छोटा शीतकालीन सत्र 5 दिसंबर तक चलेगा। इस दौरान राज्यपाल दोनों सदनों को संयुक्त रूप से संबोधित करेंगे और सरकार द्वितीय अनुपूरक बजट पेश करेगी। इस सत्र में बिहार की नई सरकार के विकास कार्यों और नीतियों की दिशा स्पष्ट होगी, जो राज्य की जनता के लिए महत्वपूर्ण साबित होगी।

लोकसभा से मणिपुर वस्तु एवं सेवा कर विधेयक, 2025 पारित - लोकसभा की कार्यवाही 02 दिसंबर तक के लिए स्थगित

नई दिल्ली, (हि.स.)। लोकसभा ने संसद के शीतकालीन सत्र के पहले दिन सोमवार को मणिपुर वस्तु एवं सेवा कर (दूसरा संशोधन) विधेयक, 2025 को पारित कर दिया। इसके साथ ही यह विधेयक संबंधित अध्यादेश की जगह लेगा। विधेयक पारित होने के बाद लोकसभा की कार्यवाही 02



दिसंबर तक के लिए स्थगित कर दी गई, जो मंगलवार सुबह 11 बजे पुनः शुरू होगी।

मणिपुर जीएसटी संशोधन विधेयक पारित : केंद्रीय वित्त

मंत्री निर्मला सीतारमण ने लोकसभा में मणिपुर वस्तु एवं सेवा कर (दूसरा संशोधन) विधेयक, 2025 पेश किया था। यह विधेयक 7 अक्टूबर, 2025 को जारी मणिपुर जीएसटी (दूसरा संशोधन) अध्यादेश का स्थान लेगा। सदन ने चर्चा के बाद इस विधेयक को पारित कर दिया, जबकि अन्य दो विधेयकों पर

आगे चर्चा होनी है। **तीन प्रमुख विधेयक लोकसभा में पेश :** वित्त मंत्री ने इसी दौरान सेंट्रल एक्साइज (संशोधन) विधेयक, 2025 और नेशनल सिक्वोरिटी सेस विधेयक, 2025 भी पेश किए। नेशनल सिक्वोरिटी सेस विधेयक का उद्देश्य राष्ट्रीय सुरक्षा और सार्वजनिक स्वास्थ्य संबंधी आवश्यकताओं के

लिए अतिरिक्त संसाधन जुटाना है, जबकि सेंट्रल एक्साइज संशोधन विधेयक, सेंट्रल एक्साइज अधिनियम, 1944 में बदलाव से संबंधित है। **जीएसटी दरों में बदलाव की पुष्टि :** 56वीं जीएसटी काउंसिल की बैठक में 5, 12, 18 और 28 प्रतिशत के टैक्स स्लैब

को समेटकर 2, 5 और 18 प्रतिशत करने का निर्णय लिया गया था। लगभग 375 वस्तुओं पर जीएसटी दरों में संशोधन 22 सितंबर, 2025 से लागू है। इन बदलावों को लागू करने के लिए राज्यों के जीएसटी कानूनों में संशोधन आवश्यक था, जिसके तहत मणिपुर जीएसटी संशोधन विधेयक लाया गया

शिवकाळे बस दुर्घटना में 11 मौत; प्रधानमंत्री ने सहायता राशि की घोषणा की



चेन्नई, (हि.स.)। तमिलनाडु के शिवकांगई जिले के पिल्लैयारपट्टी के पास दो सरकारी बसों की आमने-सामने टक्कर में 11 लोगों की मौत हो गई और 40 से अधिक लोग घायल हुए। प्रधानमंत्री नरेंद्र मोदी ने मृतकों के परिवारों के प्रति गहरी संवेदना व्यक्त की और घायलों के शीघ्र स्वस्थ होने की कामना की। प्रधानमंत्री कार्यालय की ओर से बताया गया कि प्रधानमंत्री राष्ट्रीय राहत कोष से मृतकों के परिवारों को 2 लाख रुपये और घायलों को 50 हजार रुपये प्रति व्यक्ति मुआवजा दिया जाएगा। इससे पहले, तमिलनाडु के मुख्यमंत्री एम.के. स्टालिन ने मृतकों के परिवारों को 3 लाख रुपये प्रति परिवार और घायलों को

1 लाख रुपये प्रति व्यक्ति की सहायता राशि देने की घोषणा की थी। मुख्यमंत्री ने संबंधित अधिकारियों को प्रभावित लोगों को उचित इलाज सुनिश्चित करने के निर्देश दिए। हादसा तब हुआ जब थिरुप्पथूर से कारैकुडी जा रही बस और कारैकुडी से डिंडुकल जा रही दूसरी बस आमने-सामने टकरा गई। दोनों बसों के अगले हिस्से पूरी तरह क्षतिग्रस्त हो गए। घटनास्थल पर आठ लोगों की मौत हो गई, जबकि इलाज के दौरान तीन और लोगों की मृत्यु हुई। घायल लोगों को थिरुप्पथूर सरकारी अस्पताल और आसपास के अस्पतालों में भर्ती कराया गया है। तिरुप्पथूर पुलिस ने मामला दर्ज कर जांच शुरू कर दी है।

मसाला बॉन्ड मामले में केरल के मुख्यमंत्री विजयनपूर्व मंत्री इसाक को ईडी का कारण बताओ नोटिस



नई दिल्ली/तिरुवनंतपुरम, (हि.स.)। प्रवर्तन निदेशालय (ईडी) ने केरल इंफ्रास्ट्रक्चर इन्वेस्टमेंट फंड बोर्ड (केआईआईएफबी) से जुड़े 'मसाला बॉन्ड' मामले में विदेशी मुद्रा प्रबंधन अधिनियम (फेमा) के कथित उल्लंघन को लेकर केरल के मुख्यमंत्री पिनराय विजयन, पूर्व वित्त मंत्री टी.एम. थॉमस इसाक और मुख्यमंत्री के प्रधान सचिव व केआईआईएफबी के मुख्य कार्यकारी अधिकारी के.एम. अब्राहम को कारण बताओ नोटिस जारी किया है। एजेंसी ने इस मामले में लगभग 466 करोड़ रुपये का फेमा नोटिस भेजा है। आधिकारिक सूत्रों के मुताबिक, ईडी की जांच केआईआईएफबी द्वारा मसाला बॉन्ड के माध्यम से धन जुटाने और उससे जुड़े फेमा नियमों के अनुपालन पर केंद्रित है। केआईआईएफबी राज्य सरकार की वह प्रमुख एजेंसी है, जो केरल में बड़ी और महत्वपूर्ण बुनियादी ढांचा परियोजनाओं के वित्तपोषण का कार्य करती है। जांच के दायरे में वर्ष 2019 में जारी किया गया पहला मसाला बॉन्ड भी शामिल है, जिसके माध्यम से केआईआईएफबी

ने करीब 2,150 करोड़ रुपये जुटाए थे। यह इश्यू राज्य में सड़कों, पुलों और अन्य बुनियादी ढांचा परियोजनाओं के लिए नियोजित 50,000 करोड़ रुपये की व्यापक फंडिंग योजना का हिस्सा था। ईडी यह परख रही है कि इस प्रक्रिया में विदेशी मुद्रा लेन-देन से जुड़े नियमों का पूरी तरह पालन हुआ या नहीं। उल्लेखनीय है कि मसाला बॉन्ड ऐसे बॉन्ड होते हैं, जिन्हें भारत के बाहर जारी किया जाता है, लेकिन इनका मूल्यांकन भारतीय मुद्रा में किया जाता है। इससे मुद्रा जोखिम जारीकर्ता पर रहता है, न कि निवेशक पर। सूत्रों के अनुसार, ईडी ने फेमा के प्रावधानों के तहत यह कारण बताओ नोटिस लगभग 10 से 12 दिन पहले जारी किया था। फेमा मामलों में प्रारंभिक जांच पूरी होने के बाद ही नोटिस भेजा जाता है। इस प्रकार के मामलों में संबंधित व्यक्तियों को व्यक्तिगत रूप से पेश होना अनिवार्य नहीं होता, बल्कि उनसे लिखित रूप में स्पष्टीकरण मांगा जाता है।

दिल्ली कार विस्फोट मामले में डॉ. शाहीन के लखनऊ के घर पर एनआईए का छापा, परिवार से की पूछताछ

लखनऊ (हि.स.)। दिल्ली के लाल किले के पास बीते 10 नवंबर को कार विस्फोट मामले में जांच कर रही राष्ट्रीय जांच एजेंसी (एनआईए) की टीम ने सोमवार को लखनऊ स्थित डॉ. शाहीन के आवास पर छापा मारा। डॉ. शाहीन फरीदाबाद से आतंकवादी गतिविधियों में शामिल होने के आरोप में एनआईए की हिरासत में हैं। उसे दिल्ली विस्फोट की भी आरोपित बताया जा रहा है। एनआईए ने लखनऊ के अलावा कश्मीर घाटी में कई जगह छापा मारा है। यूपी पुलिस के एक अधिकारी



ने बताया कि एनआईए की टीम सोमवार तड़के डॉ. शाहीन के घर पर पहुंची थी। टीम के साथ यूपी एटीएस और स्थानीय पुलिस मौजूद थी। इस दौरान टीम ने शाहीन के पिता सईद अंसारी और बड़े भाई शोएब से गहन पूछताछ की। घर की छानबीन के दौरान एनआईए को महत्वपूर्ण दस्तावेज और

इलेक्ट्रॉनिक उपकरण मिलने की बात सामने आ रही है। पहली बार एनआईए ने लखनऊ में डॉ. शाहीन के आवास पर छापेमारी की है, इससे पहले जम्मू कश्मीर पुलिस, यूपी एटीएस, एसटीएफ और स्थानीय पुलिस ने शाहीन के परिवार से पूछताछ की थी। एनआईए की इस छापेमारी

» छापेमारी के दौरान परिजनों से पूछताछ और दस्तावेज व इलेक्ट्रॉनिक उपकरण बरामद किए गए।

» कार्रवाई के समय इलाके में कड़ी सुरक्षा व्यवस्था की गई और आवाजाही रोक दी गई।

की कार्रवाई के दौरान इलाके में सुरक्षा व्यवस्था बढ़ा दी गई थी। शाहीन के घर के पास बनी गली पुलिस ने बेरिकेटिंग कर आवाजाही बंद करवा दी। इस कार्रवाई में आसपास के लोगों में काफी चर्चा का विषय बना रहा।

राज्यसभा में एसआईआर पर विपक्ष का हंगामा, कार्यवाही आज तक के लिए स्थगित

नई दिल्ली, (हि.स.)। संसद के शीतकालीन सत्र के पहले दिन राज्यसभा में सभापति सीपी राधाकृष्णन के स्वागत के बाद कार्यवाही शुरू हुई। शून्यकाल के दौरान विपक्षी दलों ने मतदाता सूची के विशेष गहन पुनरीक्षण (एसआईआर) पर चर्चा की मांग उठाई। सरकार के जवाब से असंतुष्ट होकर विपक्ष ने हंगामा किया और सदन से वॉकआउट कर दिया, जिसके चलते कार्यवाही मंगलवार तक स्थगित करनी पड़ी। सभापति ने सदन के पूर्व सदस्यों चंद्रकला पाण्डेय और



प्रो. विजय कुमार मल्होत्रा के निधन पर शोक व्यक्त किया। विपक्ष की ओर से मल्लिकार्जुन खरगे, डेरेक अब्राहम और जॉन ब्रिटान ने एसआईआर सहित आंतरिक सुरक्षा और श्रम संहिता पर चर्चा की मांग की। संसदीय कार्य मंत्री किरेन रिजजू ने

कहा कि सरकार सभी मुद्दों पर विचार के लिए तैयार है, लेकिन तत्काल चर्चा संभव नहीं है। हंगामे के बीच भाजपा सदस्यों ने रोहिंग्या घुसपैठ, बच्चों में कैंसर और दिल्ली-एनसीआर प्रदूषण जैसे विषय उठाए। अंत में सभापति ने दिनभर के लिए कार्यवाही स्थगित कर दी।

पाकिस्तानी एजेंसियों के लिए जासूसी करने वाला पंजाब का युवक राजस्थान में गिरफ्तार

- 'ऑपरेशन सिंदूर' के समय से ही सेना से जुड़ी गोपनीय सूचनाएं आईएसआई को भेजने का आरोप

जयपुर, (हि.स.)। सीआईडी इंटरलिजेंस राजस्थान की जयपुर टीम ने पाकिस्तानी खुफिया एजेंसी आईएसआई के लिए जासूसी करने के आरोप में एक युवक को गिरफ्तार किया है। आरोपी की पहचान फिरोजपुर (पंजाब) निवासी प्रकाश सिंह उर्फ बादल के रूप में हुई है। पुलिस के अनुसार वह 'ऑपरेशन सिंदूर' के समय से सोशल मीडिया के जरिए आईएसआई के संपर्क में था और राजस्थान, पंजाब व गुजरात में भारतीय सेना की



गतिविधियों से जुड़ी गोपनीय सूचनाएं अपने पाकिस्तानी हैंडलर्स को भेज रहा था। पुलिस महानिरीक्षक (इंटेलिजेंस) प्रफुल्ल कुमार ने बताया कि 27 नवंबर को आरोपी को श्रीगंगानगर के

साधूवाली सैन्य प्रतिष्ठान के आसपास देखा गया था, जिसके बाद उसे हिरासत में लिया गया। जांच में उसके मोबाइल से पाकिस्तानी व्हाट्सएप नंबरों से संपर्क की पुष्टि हुई। पूछताछ में खुलासा हुआ कि वह सेना की आवाजाही, सैन्य संस्थानों, पुलों और सीमावर्ती क्षेत्रों की जानकारी भेजता था। तकनीकी साक्ष्यों के आधार पर उसके खिलाफ शासकीय गुप्त बात अधिनियम 1923 के तहत मामला दर्ज कर उसे गिरफ्तार कर लिया गया।

बीपार्ड और आईआरएफसी मिलकर बिहार के युवाओं को रोजगार-उन्मुख कौशल प्रशिक्षण देंगे

पटना, (हि.स.)बिहार लोक प्रशासन एवं ग्रामीण विकास संस्थान (बीपार्ड) और भारतीय रेल वित्त निगम (आईआरएफसी) ने सोमवार को नई साझेदारी की शुरुआत की। पुराना सचिवालय में आयोजित कार्यक्रम में दोनों संस्थानों के बीच एक समझौता ज्ञापन (एमओए) पर हस्ताक्षर किए गए, जिसके तहत आईआरएफसी अपने सीएसआर फंड के माध्यम से 10 करोड़ रुपये प्रदान करेगा। इस सहयोग का उद्देश्य बिहार के वंचित वर्ग के युवाओं को रोजगार-उन्मुख एवं वैश्विक मानकों के अनुरूप कौशल प्रशिक्षण उपलब्ध कराना है।



वैश्विक मानकों के अनुरूप प्रशिक्षण : इस पहल के अंतर्गत युवाओं को सैप आईआरपी, सीसीएनए नेटवर्किंग जैसे अंतरराष्ट्रीय स्तर पर मान्यता प्राप्त कोर्सों के साथ-साथ विदेशी भाषा और संचार कौशल का प्रशिक्षण दिया

जाएगा। इसका लक्ष्य केवल भारत में ही नहीं, बल्कि विदेशों में भी युवाओं के लिए रोजगार के अवसर सुनिश्चित करना है। बीपार्ड स्किल पार्क ने छह उद्योग-आधारित कोर्सों के साथ अपनी स्थापना की थी, जिसमें एसएपी सर्टिफिकेशन,

सीसीएनए नेटवर्किंग, जेरियाट्रिक केयरगिवर, फैशन डिजाइन, शेफ और बेकिंग टेक्नीशियन शामिल हैं **प्रशिक्षण और उपलब्धियां** 14 अप्रैल 2025 को प्रशिक्षण कार्यक्रमों की शुरुआत के बाद से स्किल

पूर्ण निःशुल्क सुविधाएं और भविष्य की दृष्टि : बीपार्ड प्रशिक्षुओं को आवास, भोजन, यूनिफॉर्म और प्रशिक्षण किट निःशुल्क प्रदान करता है। इसके अलावा प्रत्येक प्रशिक्षु के लिए वैश्विक सर्टिफिकेशन, एआई एवं डेटा एनालिटिक्स मॉड्यूल, तथा कम-से-कम तीन रोजगार अवसर सुनिश्चित किए जाते हैं। आईआरएफसी के वरिष्ठ अधिकारियों ने कहा कि यह साझेदारी बिहार में भविष्य की आवश्यकता के अनुरूप कुशल कार्यबल तैयार करने की दिशा में बड़ा कदम है। बीपार्ड के महानिदेशक डॉ बी राजेन्द्र ने आईआरएफसी के सहयोग के प्रति आभार व्यक्त किया और कहा कि इसका सकारात्मक असर प्लेसमेंट और प्रशिक्षण सुविधाओं को और मजबूत करेगा।

पार्क ने उल्लेखनीय प्रगति की है। 585 उम्मीदवार नामांकित हुए हैं, जिनमें से 515 ने प्रशिक्षण पूरा कर लिया है और 98 युवाओं को रोजगार मिल चुका है।

बीपार्ड स्किल पार्क आधुनिक प्रयोगशालाओं, लाइसेंस प्राप्त एसएपी सर्वर, विदेशी भाषा प्रशिक्षण और तकनीक-सक्षम क्लासरूम जैसी सुविधाओं से सुसज्जित है।

बिहार विधानसभा अध्यक्ष पद के लिए एनडीए के डॉ प्रेम कुमार ने किया नामांकन

पटना, (हि.स.) बिहार में विधानसभा के अध्यक्ष पद के लिए एनडीए ने भाजपा विधायक डॉ. प्रेम कुमार को अपना उम्मीदवार बनाया है। डॉ प्रेम कुमार ने सोमवार को अध्यक्ष पद के लिए नामांकन किया। प्रेम कुमार का विधानसभा अध्यक्ष बनना लगभग तय माना जा रहा है। मंगलवार को सर्वसम्मति से अध्यक्ष चुने जाने की उम्मीद जताई जा रही है। नामांकन के बाद उन्होंने कहा कि एनडीए गठबंधन के नेताओं के फैसले का स्वागत करते हुए मैंने नामांकन कर दिया है। मंगलवार को इसका फैसला होगा। परिणाम आएगा और औपचारिकताएं पूरी की जाएंगी। उन्होंने कहा कि लोकतंत्र



की यही खूबसूरती है, जहां सभी को अधिकार होता है। उन्होंने कहा कि लंबे समय लगभग 35 वर्षों से सदन को देख रहे हैं। सभी को साथ में लेकर सदन को सुचारु रूप से चलाया जाएगा। डॉ प्रेम कुमार गया शहर से लगातार नौ बार विधायक रहे हैं। वे 1990 से अब तक हर चुनाव जीतते या रहे हैं। डॉ प्रेम कुमार इससे पूर्व बिहार सरकार में मंत्री भी रह चुके हैं। उन्होंने कई महत्वपूर्ण विभागों को संभाला है।

पुलिस और अपराधी के बीच हुई मुठभेड़, आधा दर्जन कांडों में वांछित कुख्यात शिकारी राय गिरफ्तार



पटना, (हि.स.) सारण पुलिस और अपराधी के बीच सोमवार सुबह मुठभेड़ हुई। जिसमें पुलिस टीम ने जवाबी फायर करते हुए कुख्यात अपराधी शिकारी राय को अवैध हथियारों के साथ गिरफ्तार किया है। सारण के वरीय पुलिस अधीक्षक डॉ कुमार आशीष ने बताया कि दिनांक- 30.11.2025 को नगर थानान्तर्गत छोटी तेलपा में अज्ञात अपराधकर्मियों द्वारा एक व्यक्ति की गोली मारकर हत्या कर दी गई थी। जिस संबंध में नगर थाना कांड संख्या 675/25 प्रतिवेदित है। घटना के त्वरित उद्बेदन एवं दोषियों के शीघ्र गिरफ्तारी हेतु उनके द्वारा एसएपी सदर के नेतृत्व में एसआईटी का

गठन किया गया था। गठित टीम द्वारा वैज्ञानिक तरीके से अनुसंधान कर एक अपराधी नन्द किशोर राय उर्फ शिकारी राय को अख्तियारपुर नहर के पास से गिरफ्तार किया। गिरफ्तार अभियुक्त से पूछताछ की गयी तो इसके द्वारा दरियापुर बिसही निवासी भीषम राय उर्फ आजाद सिंह की हत्या की बात स्वीकार की गयी एवं घटना में प्रयुक्त हथियार को बिशनपुर ढाला के पास के बगीचा में छुपा कर रखने की बात बताई गयी तथा पुरानी रंजिश को लेकर हत्या करने की भी बात बताई गयी। उन्होंने बताया कि पुलिस टीम द्वारा उक्त हथियार की बरामदगी हेतु बिशनपुर बगीचा पहुंची, इसी दौरान पकड़ाये अपराधकर्म शिकारी राय द्वारा

गिरफ्तार अभियुक्त का अबतक का ज्ञात आपराधिक इतिहास :-

- मुफ़स्सिल थाना कांड सं0-347/18, दिनांक-26.08.18, धारा-399/402/414 भा.द.वि. एवं 25 (1-b)a/26/35 आर्म्स एक्ट
- परसा थाना कांड सं0-45/18, दिनांक-20.03.18, धारा-302/120 (बी)/34 भा.द.वि. एवं 27 आर्म्स एक्ट।
- गरखा थाना कांड सं0-489/18, दिनांक-08.11.18, धारा-341/323/379/504/34 भा.द.वि. ।
- गरखा थाना कांड सं0-500/17, दि0-22.12.17, धारा-399/402 भा.द.वि. एवं 25 (1-b)a/26/35 आर्म्स एक्ट 30(a) बि.म.न.उ. एक्ट।
- गरखा थाना कांड सं0-210/18, दिनांक-23.05.18, धारा-399/402/413/414/420/467/468/471 भा.द.वि.।
- भगवानबाजार थाना कांड सं0-391/17, दिनांक-11.10.17, धारा-309/402 भा.द.वि. 25 (1-b)a/26/35 आर्म्स एक्ट।
- दरियापुर थाना कांड सं0-230/18, दिनांक-23.07.18, धारा-396 भा.द.वि. 27 आर्म्स एक्ट। (पकड़ाये अभियुक्त एवं मृतक का अन्य आपराधिक इतिहास ज्ञात किया जा रहा है।)

हथियार निकालकर पुलिस टीम पर फायर कर भागने का प्रयास किया गया। तदोपरांत पुलिस टीम द्वारा आत्मरक्षार्थ फायरिंग की गयी जिसमें 01 गोली कुख्यात अपराधकर्म शिकारी राय के पैर में लगी और वह घायल हो गया और मौके पर पकड़ा गया। घायल अपराधकर्म का प्राथमिक उपचार करवाया जा रहा है। इस मुठभेड़ के दौरान पुलिस टीम के पदाधिकारी पु०अ०नि० सुमन कुमार

घायल हो गए है, जिनका प्राथमिक उपचार करवाया जा रहा है। अग्रतर विधि-सम्मत कार्रवाई की जा रही है। उल्लेखनीय है कि गिरफ्तार अपराधकर्म शिकारी राय एवं मृतक भीषम राय उर्फ आजाद सिंह के विरुद्ध विभिन्न थानों में कई गंभीर आपराधिक मामले दर्ज है। इसी क्रम में वरीय पुलिस अधीक्षक, सारण एवं अनुमंडल पुलिस पदाधिकारी, सदर-1 द्वारा घटनास्थल

> बरामद सामानों की सूची : पुलिस ने अपराधी के पास से दो पिस्टल, 8 जिन्दा कारतूस, दो खोखा, तीन मैगजीन और घटना के समय प्रयुक्त कपड़ा किया हुआ कपड़ा बरामद किया है।

पर पहुंचकर घटनास्थल का निरीक्षण किया गया तथा संबंधित पदाधिकारी को आवश्यक दिशा-निर्देश दिया गया। उक्त अपराधकर्म को स्पीडी ट्रायल के माध्यम से सजा दिलवायी जायेगी।

बिहार में आज का मौसम: सुबह हल्की ठंड, दिन में धूप, शाम को फिर ठंडक

पटना, (हि.स.) आज पटना समेत बिहार के कई इलाकों में हल्की कोहरा रही। सुबह का तापमान करीब 14 C था, लेकिन दोपहर तक मौसम सुहावना हो गया — तापमान बढ़कर करीब 22-25 C तक पहुंचा। दिन भर धूप खिली रही, जिससे वातावरण



गर्म और स्पष्ट बना रहा। शाम में तापमान फिर गिरकर करीब 16-17 C हो जाएगा। अगर आप चाहें, तो मैं आपके

जिले (आप जहाँ हों) का आज का मौसम भी बता सकता हूँ — बस जिले का नाम बता दीजिए।

आपदा प्रबंधन विभाग में साप्ताहिक समीक्षा बैठक का हुआ आयोजन

पटना, (हि.स.) आपदा प्रबंधन विभाग में सोमवार को सचिव, आपदा प्रबंधन विभाग डॉ. चंद्रशेखर सिंह के निर्देश के आलोक में विभाग के संयुक्त सचिव मो. नदीमुल गम्फार सिद्दीकी की अध्यक्षता में साप्ताहिक समीक्षा बैठक का आयोजन किया गया। बैठक में संयुक्त सचिव के द्वारा आनुग्रहिक राशि, आपदा सम्पूति पोर्टल, बिहार आधार ऑथेंटिकेशन फ्रेमवर्क, पीएम केयर फंड, सीएमरिलीफ फंड, अंकेक्षण, उच्च न्यायालय में



लंबित मामलों, राज्य आपदा मोचन बल, राज्य एवं जिला आपातकालीन संचालन केंद्र, रिस्क मिटिगेशन रोडमैप, रोडमैप, आईडीआरएन पोर्टल तथा एनडीएमआईएस पोर्टल की समीक्षा की गई तथा उनके शीघ्र निष्पादन हेतु महत्वपूर्ण निर्देश दिए गए।

किसी भी आपातकालीन सहायता के लिए आपदा प्रबंधन विभाग के राज्य आपातकालीन संचालन केंद्र पर संपर्क कर सकते हैं। हेल्पलाइन नंबर- 0612-2294204/205 आपातकालीन सहायता नंबर: 1070 है।-----

इतिहास के पन्नों में 02 दिसंबर : ब्रिटेन के राजा-रानी पहली बार पहुंचे भारत, याद में बना गेटवे ऑफ इंडिया

भारत की आर्थिक राजधानी मुंबई जाने वाले ज्यादातर लोग गेटवे ऑफ इंडिया देखने जरूर जाते हैं और इसकी स्थापत्य कला और भव्यता से प्रभावित हुए बिना नहीं रहते। इसका इतिहास 02 दिसंबर, 1911 की तारीख से जुड़ा है। इसी तारीख को पहली बार ब्रिटेन के तत्कालीन राजा जार्ज पंचम और रानी मैरी का भारत आए थे। अंग्रेजों ने उन्हें धन्यवाद देने और उनकी यात्रा की स्मृति में समुद्री मार्ग के प्रवेश द्वार के तौर पर गेटवे ऑफ इंडिया का निर्माण कराया गया था। दक्षिण मुंबई में समुद्र तट के पास स्थित यह 26 मीटर ऊंचा द्वार है। यह प्रसिद्ध वास्तुशिल्पी जॉर्ज विंसेंट के नेतृत्व में 1924 में बनकर तैयार हुआ। समुद्र के रास्ते मुंबई आने पर सबसे पहले महानगर की जो इमारत दिखाई देती है वह गेटवे ऑफ इंडिया ही है। महत्वपूर्ण घटनाचक्र

1804: नेपोलियन बोनापार्ट की फ्रांस के सम्राट के तौर पर ताजपोशी की गई।
1911: जॉर्ज पंचम और क्वीन मैरी भारत आने वाले ब्रिटेन के पहले राजा, रानी बनें। उनके बंबई (अब मुंबई) आगमन की याद में गेटवे ऑफ इंडिया बनाया गया।
1976 : फिदेल कास्त्रो क्यूबा के राष्ट्रपति बने।
1971 : अरब प्रायद्वीप के छह क्षेत्रों ने मिलकर संयुक्त अरब अमीरात की स्थापना की। फरवरी 1972 में इनमें एक सातवां देश भी शामिल हुआ।
1989 :विश्वनाथ प्रताप सिंह देश के सातवें प्रधानमंत्री बने।
1999 : भारत में बीमा क्षेत्र में निजी क्षेत्र के निवेश को मंजूरी मिली।

2003 : बोस्नियाई सर्व के पूर्व सैन्य कमांडर मोमिर निकोलिक को हेग स्थित संयुक्त राष्ट्र की युद्धपराध अदालत ने 1995 के नरसंहार के लिए दोषी ठहराया और 27 साल कैद की सजा सुनाई।
2006 : फिलीपीन में ज्वालामुखी का मलबा गिरने से 208 लोगों की मौत, 261 अन्य घायल।
2007 - पाकिस्तान के तत्कालीन राष्ट्रपति परवेज मुशर्रफ ने 8 जनवरी के प्रस्तावित चुनाव को देखते हुए देश में विरोध प्रदर्शनों और रैलियों पर प्रतिबंध लगाया।
जन्म
1937: पूर्व लोकसभा अध्यक्ष मनोहर जोशी।
1939: पटकथा लेखिका



अचला नागर।	अय्यदुरई।	1969: सोवियत संघ के राष्ट्रपति क्लिमेंट वोरोशिलोव।	2014: हिन्दी सिनेमा के प्रसिद्ध हास्य अभिनेता देवेन वर्मा।	उन्मूलन दिवस।
1960: भाजपा अध्यक्ष और केंद्रीयमंत्री जगत प्रकाश नड्ड।	निधन	2012: हिन्दी सिनेमा की चरित्र अभिनेत्री प्रीति गांगुली।	महत्वपूर्ण दिवस	-राष्ट्रीय प्रदूषण नियंत्रण दिवस।
1963: प्रसिद्ध भारतीय-अमेरिकी वैज्ञानिक शिवा	1918: भारत के प्रमुख शिक्षा शास्त्री गुरुदास बनर्जी।		-अंतरराष्ट्रीय दास प्रथा	-अंतरराष्ट्रीय कम्यूटर साक्षरता दिवस

पूर्णिया में विकास कार्यों की साप्ताहिक समीक्षा, योजनाओं की प्रगति पर DDC का सख्त रुख

हाईकोर्ट मामलों के त्वरित निष्पादन, निर्बाध बिजली आपूर्ति और स्टूडेंट क्रेडिट कार्ड योजना पर विशेष जोर

न्यूज स्केल पूर्णिया

समाहरणालय स्थित महानंदा सभागार में उप विकास आयुक्त सह प्रभारी जिला पदाधिकारी श्री अंजन कुमार की अध्यक्षता में सोमवार को साप्ताहिक समीक्षा बैठक आयोजित की गई। बैठक में पूर्व बैठकों में दिए गए निर्देशों के अनुपालन, विभागवार अद्यतन कार्य प्रगति एवं उपलब्धियों की विस्तृत समीक्षा की गई। समीक्षा के दौरान अधिकांश विभागों की प्रगति संतोषजनक पाई गई, वहीं महत्वपूर्ण योजनाओं और मामलों में गति बनाए रखने के स्पष्ट निर्देश दिए गए। बैठक में जिला कल्याण

कार्यालय, जिला परिवहन कार्यालय, जिला आपदा प्रबंधन शाखा, सात निश्चय योजना, माननीय उच्च न्यायालय से संबंधित वाद, जिला ग्रामीण विकास अभिकरण, जिला निबंधन एवं परामर्श केंद्र, जिला पंचायत राज कार्यालय, लोक स्वास्थ्य अभियंत्रण विभाग, जिला योजना कार्यालय, शिक्षा व स्वास्थ्य विभाग, थाना स्तर पर आयोजित साप्ताहिक शनिवारी बैठक, भू-समाधान, राजस्व शाखा, उत्पाद, आपूर्ति, मुख्यमंत्री सचिवालय से प्राप्त परिवाद, सीपीग्राम्स, जिला लोक शिकायत निवारण इकाई, लोक सेवा अधिकार अधिनियम, नीलाम पत्र शाखा, पिछड़ा एवं अति

पिछड़ा वर्ग कल्याण, विद्युत विभाग, सामाजिक सुरक्षा, दिव्यांगजन सशक्तिकरण, बाल संरक्षण इकाई, आईसीडीएस, कृषि, खनन, श्रमायुक्त कार्यालय सहित सभी संबंधित विभागों की प्रगति की समीक्षा की गई। **जनकल्याणकारी योजनाओं की गुणवत्ता पर जोर** : उप विकास आयुक्त ने सभी प्रखंड

विकास पदाधिकारी, अंचल अधिकारी एवं विभागीय अधिकारियों को निर्देश दिया कि सरकार द्वारा संचालित विभिन्न जनकल्याणकारी एवं विकास योजनाओं का निष्पादन निर्धारित समय-सीमा में गुणवत्ता के साथ सुनिश्चित किया जाए। साथ ही जिलास्तर पर संचालित विकास कार्यों का नियमित निरीक्षण भी स्वयं के

हाईकोर्ट मामलों के त्वरित निष्पादन का निर्देश

माननीय उच्च न्यायालय से संबंधित मामलों की समीक्षा के क्रम में उप विकास आयुक्त ने विधि शाखा के प्रभारी पदाधिकारी एवं संबंधित अधिकारियों को स्पष्ट निर्देश दिया कि ऐसे वादों को प्राथमिकता के आधार पर ससमय निष्पादित किया जाए। अति आवश्यक मामलों में किसी भी प्रकार की देरी नहीं होनी चाहिए।

स्तर से करने को कहा गया। **स्टूडेंट क्रेडिट कार्ड योजना पर विशेष निगरानी** : स्टूडेंट क्रेडिट कार्ड योजना की समीक्षा करते हुए इसे सरकार की महत्वाकांक्षी योजना बताते हुए उप विकास आयुक्त ने निर्देश दिया कि सभी योग्य छात्र-छात्राओं एवं युवाओं को समय पर इसका लाभ मिलना चाहिए, इसमें किसी प्रकार की शिथिलता बर्दाश्त नहीं की जाएगी।

बिजली आपूर्ति और ऑनलाइन म्यूटेशन पर सख्ती

विद्युत विभाग की समीक्षा में कार्यपालक अभियंता को निर्देश दिया गया कि जिले में निर्बाध बिजली आपूर्ति सुनिश्चित की जाए एवं उपभोक्ताओं से प्राप्त शिकायतों का त्वरित समाधान किया जाए। वहीं ऑनलाइन म्यूटेशन की समीक्षा के दौरान सभी अंचलाधिकारियों को समय-सीमा में मामलों के

निष्पादन का निर्देश दिया गया। **बैठक में रहे शामिल** बैठक में अपर समाहर्ता सीलिंग श्री रामेश्वर राम, अपर समाहर्ता विधि-व्यवस्था श्री राज कुमार गुप्ता, अनुमंडल पदाधिकारी सदर श्री पार्थ गुप्ता, वरीय उप समाहर्ता सह राजस्व प्रभारी सुश्री शोलीमा, उप निर्वाचन पदाधिकारी संजुला कुमारी, जिला योजना पदाधिकारी श्री राकेश कुमार, जिला कल्याण पदाधिकारी सहित अन्य पदाधिकारी उपस्थित थे। सभी अनुमंडल पदाधिकारी, प्रखंड विकास पदाधिकारी एवं संबंधित अधिकारी वीडियो कॉन्फ्रेंसिंग के माध्यम से बैठक में शामिल हुए।

एनडीए की ऐतिहासिक जीत पर पूर्णिया में भाजपा का भव्य विजय समारोह, कार्यकर्ताओं में जोश

न्यूज स्केल पूर्णिया

बिहार विधानसभा चुनाव में राष्ट्रीय जनतांत्रिक गठबंधन (एनडीए) को मिली ऐतिहासिक और प्रचंड जीत के उपलक्ष्य में पूर्णिया जिला भाजपा कार्यालय, बनभाग में भव्य विजय समारोह का आयोजन किया गया। इस अवसर पर पार्टी पदाधिकारियों, कार्यकर्ताओं और समर्थकों ने एक-दूसरे को मिठाई खिलाकर जीत की खुशी साझा की और एनडीए की नीतियों व नेतृत्व पर जनता के भरोसे का आभार प्रकट किया। समारोह में एनडीए के निर्वाचित विधायक कृष्ण

जिला भाजपा कार्यालय में जश्न, संगठन को और सशक्त बनाने का संकल्प; 7 दिसंबर को डॉ. दिलीप जायसवाल के आगमन की तैयारियां तेज

कुमार ऋषि, भाजपा के पूर्व जिला अध्यक्ष प्रफुल्ल रंजन वर्मा सहित पार्टी के वरिष्ठ नेता, जिला पदाधिकारी, विधानसभा प्रभारी एवं संयोजक, मंडल प्रभारी, मंच-मोर्चा पदाधिकारी और बड़ी संख्या में ज्येष्ठ-श्रेष्ठ कार्यकर्ता उपस्थित रहे। पूरे माहौल में जोश और उत्साह साफ नजर आया। **एनडीए का बिहार में कोई मुकाबला नहीं** : इस अवसर पर जिला भाजपा अध्यक्ष मनोज सिंह ने अपने संबोधन में कहा कि एनडीए का

योजनाओं पर जनता की मुहर वक्ताओं ने कहा कि यह विजय केवल एक चुनावी सफलता नहीं, बल्कि विकास, कानून-व्यवस्था और कल्याणकारी योजनाओं पर जनता की मुहर है। कार्यकर्ताओं से आग्रह किया गया कि वे सरकार और संगठन के बीच सेतु बनकर आम जनता की समस्याओं के समाधान में सक्रिय भूमिका निभाएं। कार्यक्रम के दौरान यह भी जानकारी दी गई कि एनडीए को मिले प्रचंड बहुमत से बनने वाली नई सरकार की खुशी में जिला स्तर पर जश्न समारोह लगातार आयोजित किए जा रहे हैं। **संगठन को और मजबूत बनाने**

का लिया संकल्प : इसी क्रम में आगामी 7 दिसंबर 2025 को बिहार भाजपा प्रदेश अध्यक्ष एवं वर्तमान में बिहार सरकार के उद्योग मंत्री आदरणीय डॉ. श्री दिलीप जायसवाल के पूर्णिया कला भवन में होने वाले शुभ आगमन एवं अभिनंदन समारोह को लेकर तैयारियां जोर-शोर से चल रही हैं। पार्टी कार्यकर्ताओं को इस कार्यक्रम को ऐतिहासिक बनाने का आह्वान किया गया। समारोह का समापन भारत माता और पार्टी के प्रति निष्ठा के नारों के साथ हुआ, वहीं कार्यकर्ताओं ने आने वाले समय में संगठन को और मजबूत बनाने का संकल्प

पूर्णिया में भारतीय योग संस्थान का 23वां वार्षिक दिवस समारोहपूर्वक संपन्न

न्यूज स्केल पूर्णिया

भारतीय योग संस्थान, पूर्णिया के बीबीएम योग साधना केंद्र पर सोमवार को 23वां वार्षिक दिवस समारोह श्रद्धा, अनुशासन और योगमय वातावरण में आयोजित किया गया। कार्यक्रम का शुभारंभ महिलाओं द्वारा शंख ध्वनि, वैदिक मंत्रोच्चार के साथ गायत्री मंत्र एवं सरस्वती वंदना से हुआ, जिससे संपूर्ण परिसर आध्यात्मिक ऊर्जा से भर उठा। इस अवसर पर जिला प्रधान राजेंद्र पंडित, जिला मंत्री कैलाश मंडल एवं संगठन मंत्री सतीश चंद्र श्रीवास्तव ने संयुक्त रूप से योग के शारीरिक, मानसिक और आध्यात्मिक लाभों पर विस्तार से प्रकाश डाला। वक्ताओं ने कहा कि योग न केवल रोगों से मुक्ति का माध्यम है, बल्कि यह जीवन को संतुलित, अनुशासित और स्वस्थ बनाने की प्रभावी साधना है। कार्यक्रम के सांस्कृतिक एवं योग सत्र में भजन अंजना मिश्रा ने भावपूर्ण प्रस्तुति दी, वहीं दयानंद द्वारा प्रस्तुत योग

कविता ने उपस्थित साधकों को प्रेरित किया। योग प्रदर्शन में विभिन्न आसनों का अभ्यास कराया गया, जिसमें लंबे गहरे श्वास का अभ्यास ममता श्रीवास्तव, योग मुद्रा आसन शिव शंकर मंडल, उदर आकर्षण आसन नीता केडिया, तिर्यक ताड़ासन समीर घोष, कटि चक्रासन मंजू देवी, सूर्य नमस्कार पूनम पांडेय, कोणासन आरती सिन्हा, सिंह गर्जना आसन रंजीत चक्रवर्ती एवं हास्यासन बंदना चौधरी द्वारा कराया गया। भ्रामरी प्राणायाम का अभ्यास जिला मंत्री कैलाश मंडल ने कराया। कार्यक्रम के अंत में

नीता केडिया द्वारा धन्यवाद जापान प्रस्तुत किया गया, जबकि मंच संचालन की जिम्मेदारी सतीश चंद्र श्रीवास्तव ने कुशलतापूर्वक निभाई। इस आयोजन को सफल बनाने में सोनी जायसवाल, बंदना देवी, पूनम पंसारी, ललिता यादव, लक्ष्मी देवी, गीता साह, गीता पाल, रेखा देवी, बबिता देवी, नीलम सिंह, रीना, ईंदिरा, पवन, भूदेव पंडित सहित अन्य योग साधक-साधिकाओं की भूमिका सराहनीय रही। समारोह ने योग को जन-जन तक पहुंचाने का सशक्त संदेश दिया।

मिल्लिया इंस्टीट्यूट ऑफ टेक्नोलॉजी में मानवता की मिसाल, भव्य रक्तदान शिविर का आयोजन

HDFC बैंक व GMCH के सहयोग से आयोजित शिविर में छात्रों, शिक्षकों व कर्मियों ने बड़-चढ़कर लिया हिस्सा

न्यूज स्केल पूर्णिया

सामाजिक उत्तरदायित्व और मानव सेवा के संदेश को सशक्त रूप से प्रस्तुत करते हुए मिल्लिया इंस्टीट्यूट ऑफ टेक्नोलॉजी, रामबाग, पूर्णिया में 1 दिसंबर को भव्य रक्तदान शिविर का सफल आयोजन किया गया। यह शिविर HDFC बैंक तथा गवर्नमेंट मेडिकल कॉलेज एंड हॉस्पिटल (GMCH) के संयुक्त सहयोग से आयोजित हुआ, जिसमें कॉलेज प्रशासन, फैकल्टी सदस्य, तकनीकी स्टाफ के अलावा बड़ी संख्या में मिल्लिया इंस्टीट्यूट ऑफ टेक्नोलॉजी तथा मिल्लिया फखरुद्दीन कॉलेज के छात्र-छात्राओं ने उत्साहपूर्वक भाग लिया। शिविर की खास बात यह रही कि कॉलेज के परीक्षा

नियंत्रक निशाद अख्तर, सहायक परीक्षा नियंत्रक इमरान अकीब एवं मिल्लिया पॉलिटेक्निक के ऑफिस सुपरिंटेंडेंट रितेश कुमार ने स्वयं रक्तदान कर विद्यार्थियों एवं कर्मचारियों के लिए प्रेरणादायक उदाहरण प्रस्तुत किया। उनके इस कदम से युवाओं में रक्तदान को लेकर जागरूकता और भी अधिक देखने को मिली। **युवाओं से नियमित रूप से रक्तदान करने की अपील** शिविर के दौरान विशेषज्ञ

एक यूनिट रक्त किसी जरूरतमंद के लिए नई जिंदगी बन सकती

: इस अवसर पर कॉलेज के प्राचार्य डॉ. साकिब शकील ने रक्तदाताओं का उत्साहवर्धन करते हुए कहा, "रक्तदान जीवनदान है। रक्त की एक-एक यूनिट किसी जरूरतमंद के लिए नई जिंदगी बन सकती है। जिस उत्साह और समर्पण के साथ हमारे छात्र इस नेक कार्य में भाग ले रहे हैं, वह समाज के लिए सकारात्मक संदेश है।"

उन्होंने कहा कि मिल्लिया इंस्टीट्यूट ऑफ टेक्नोलॉजी छात्रों को तकनीकी शिक्षा के साथ-साथ सामाजिक जिम्मेदारियों के प्रति भी जागरूक करता है और भविष्य में भी ऐसे मानवीय कार्यक्रमों का आयोजन निरंतर किया जाएगा।

सहयोग के लिए विशेष आभार व्यक्त : डॉ. साकिब शकील ने मिल्लिया फखरुद्दीन कॉलेज के प्राचार्य डॉ.

भाग लेने के लिए प्रेरित करना

मानवता और सामाजिक सहभागिता की अद्भुत मिसाल है। कार्यक्रम में डीन एकेडमिक प्रो. विनायक रंजन सहित विभिन्न विभागों के फैकल्टी सदस्य उपस्थित रहे। प्रो. रंजन ने कहा कि "एक छोटा सा रक्तदान किसी अनजान व्यक्ति के जीवन में रोशनी ला सकता है। इस प्रकार के कार्यक्रम समाज में एकता, सहयोग और करुणा की भावना को मजबूत करते हैं।" मिल्लिया इंस्टीट्यूट ऑफ टेक्नोलॉजी, रामबाग, पूर्णिया द्वारा आयोजित यह रक्तदान शिविर एक बार फिर यह दर्शाता है कि शिक्षा संस्थान केवल ज्ञान के केंद्र ही नहीं, बल्कि समाज सेवा और मानव कल्याण के भी महत्वपूर्ण माध्यम हैं।

निरंतर अभ्यास और मजबूत इच्छाशक्ति के दम पर राष्ट्रीय स्तर पर मेडल जीतकर बिहार को नई पहचान दिलाई। सम्मान समारोह के दौरान खिलाड़ियों के उत्कृष्ट प्रदर्शन और समर्पण की सराहना की गई। पूर्णिया जिला सचिव ने सभी खिलाड़ियों को उज्ज्वल भविष्य की शुभकामनाएं दी। सुभम आनंद ने बताया कि यह उपलब्धि आदिवासी समाज के युवाओं समाज और पूरे जिले के लिए प्रेरणा का स्रोत है। युवाओं ने अपने परिश्रम और समर्पण से यह मुकाम हासिल किया है, जो आने वाली पीढ़ियों के लिए प्रेरणा बनेगा। उन्होंने बिहार के गौरव को बढ़ाने वाले इन खिलाड़ियों को आदिवासी समाज और पूरे जिले की ओर से ढेर सारी बधाई दिया!

पूर्णिया में विश्व एड्स दिवस : समय पर जांच और नियमित उपचार से सुरक्षित जीवन संभव : डॉ प्रमोद कुमार कनौजिया

स्वास्थ्य विभाग ने एएनएम कर्मियों के लिए जागरूकता कार्यशाला किये आयोजित

न्यूज स्केल पूर्णिया



स्वास्थ्य विभाग ने "विश्व एड्स दिवस" के अवसर पर राजकीय चिकित्सा महाविद्यालय एवं अस्पताल के एएनएम भवन में एएनएम कर्मियों के लिए एकदिवसीय कार्यशाला का आयोजन किया। इस कार्यशाला में स्वास्थ्य कर्मियों को एड्स संक्रमण, उससे सुरक्षित रहने के उपाय और समुदाय स्तर पर लोगों को जागरूक करने की रणनीति से अवगत कराया गया। कार्यक्रम में



सिविल सर्जन डॉ प्रमोद कुमार कनौजिया, जिला भेक्टर जनित रोग नियंत्रण पदाधिकारी डॉ आर. पी. मंडल, प्राथमिक स्वास्थ्य केन्द्र कसबा के प्रभारी चिकित्सा पदाधिकारी डॉ कृष्णमोहन दास, और अन्य



वरिष्ठ अधिकारी उपस्थित रहे। **भेदभाव से मुक्त समाज की जरूरत, छुआछूत नहीं है एड्स जरूरत, छुआछूत नहीं है एड्स** जिला संचारी रोग नियंत्रण पदाधिकारी डॉ दिनेश कुमार ने कहा कि एड्स ग्रसित मरीजों के साथ सामान्य व्यवहार



करना सुरक्षित है और इससे कोई संक्रमण नहीं फैलता। असुरक्षित यौन संबंध से ही एड्स संक्रमण संभव है। उन्होंने सभी से अपील की कि एड्स से पीड़ित व्यक्तियों के प्रति किसी भी प्रकार का

भेदभाव न करें और उनका मनोवैज्ञानिक व सामाजिक समर्थन सुनिश्चित करें। **एक दिन का भी रुकना खतरनाक, उपचार में निरंतरता जरूरी** : जीएमसीएच एआरटी सेंटर के एड्स विशेषज्ञ

मुख्य संदेश:
समय पर जांच और नियमित उपचार से एचआईवी/एड्स को नियंत्रित रखा जा सकता है।
मरीजों के साथ सहानुभूति और सम्मानपूर्ण व्यवहार जरूरी है।
सामाजिक कलंक हटाने से लोग डर के बिना परीक्षण और उपचार कर सकेंगे।

2025 का थीम – “विज्ञान पर विजय, एड्स प्रतिक्रिया में परिवर्तन” : विश्व एड्स दिवस 2025 का थीम “विज्ञान पर विजय, एड्स प्रतिक्रिया में परिवर्तन” रखा गया है। इसके अंतर्गत डिजिटल हेल्थ, टेली-कंसल्टेशन और समुदाय आधारित सेवाओं को बढ़ावा देकर मरीजों तक उपचार सुविधाओं को सरल, सुलभ और सुरक्षित बनाया जाएगा। इस पहल का उद्देश्य है कि एचआईवी मरीज सामाजिक कलंक से मुक्त होकर अपने उपचार और जीवन में बेहतर परिणाम हासिल कर सकें।

है। उन्होंने बताया कि उपचार की निरंतरता, नियमित फॉलोअप और मरीज-केंद्रित दृष्टिकोण अत्यंत आवश्यक हैं। डॉ कुमार ने यह भी स्पष्ट किया कि एचआईवी एक प्रबंधनीय स्थिति है, एआरटी लेने वाला व्यक्ति सामान्य

जीवन जी सकता है और नियमित उपचार पर रहने वाला व्यक्ति वायरस नहीं फैलाता। उन्होंने सभी स्वास्थ्य कर्मियों से अपील की कि मरीजों को गरिमा, गोपनीयता और सही जानकारी के साथ समर्थन दें।

इंडिया इंग्लिश लिटरेट द्वारा डॉ. प्रकाश प्रभात सम्मानित

न्यूज स्केल बायसी



प्रखंड क्षेत्र अंतर्गत आसजा मोबैया पंचायत के बांसबाड़ी गांव निवासी शिक्षाविद-सह-समाजसेवी डॉ. प्रकाश प्रभात को इंडिया इंग्लिश लिटरेट की ओर से सम्मानित किया गया है। लीप फॉर वर्ड कार्यक्रम के फाउंडर एवं सीईओ द्वारा उन्हें प्रमाण पत्र प्रदान कर सम्मानित किया गया। डॉ. प्रकाश प्रभात ने अंग्रेजी भाषा के अंतर्गत एडवांस रीडिंग लेवल कोर्स को सफलतापूर्वक पूर्ण कर सर्टिफिकेशन टेस्ट में भाग लिया, जिसमें उन्हें सफलता प्राप्त हुई। इस उपलब्धि के लिए उन्हें प्रमाण पत्र प्रदान किया गया। उल्लेखनीय है कि इंडिया इंग्लिश लिटरेट द्वारा देश के लगभग सभी राज्यों में राज्य सरकारों के सहयोग से अंग्रेजी

न्यूज स्केल बायसी



भाषा विकास हेतु इंग्लिश लिटरेसी प्रोग्राम चलाया जा रहा है। इसके अंतर्गत एडवांस रीडिंग लेवल, लीप फॉर वर्ड, वर्ड पावर चैंपियनशिप जैसे कार्यक्रम संचालित किए जा रहे हैं, जो मिशन निपुण बिहार का भी हिस्सा हैं। विदित हो कि शिक्षाविद-सह-समाजसेवी डॉ. प्रकाश प्रभात को इससे पूर्व भी कई राज्यस्तरीय, राष्ट्रीय एवं अंतरराष्ट्रीय पुरस्कारों से सम्मानित किया जा चुका है। वर्तमान में वे प्राथमिक विद्यालय बांसबाड़ी, बायसी में पदस्थापित हैं। इस अवसर पर बिहार एससी/

कटिहार मोड़ टीओपी की कार्रवाई, 11.625 लीटर विदेशी शराब के साथ दो गिरफ्तार

न्यूज स्केल पूर्णिया



नवासी हैं, जो रौतारा थाना क्षेत्र अंतर्गत कटिहार जिले के रहने वाले बताए गए हैं। पुलिस के अनुसार, संध्या गश्ती के दौरान संदिग्ध गतिविधि के आधार पर दोनों युवकों की तलाशी ली गई, जिसमें उनके पास से अवैध रूप से लाई गई विदेशी शराब बरामद की गई। शराब की मात्रा कुल 11.625 लीटर बताई गई है। मामले में बिहार मद्य निषेध एवं उत्पाद अधिनियम के तहत कार्रवाई की जा रही है। पुलिस ने बताया कि अग्रिम कानूनी प्रक्रिया जारी है।

न्यूज स्केल पूर्णिया



कटिहार मोड़ टीओपी (सदर थाना) पुलिस ने संध्या गश्ती के दौरान बड़ी कार्रवाई करते हुए 11.625 लीटर विदेशी शराब के साथ दो अभियुक्तों को गिरफ्तार किया है। पुलिस ने मौके से एक मोबाइल फोन भी बरामद किया है। गिरफ्तार अभियुक्तों की पहचान राकेश कुमार (उम्र 35 वर्ष), पिता स्व. ललन यादव तथा मनीष कुमार (उम्र 27 वर्ष), पिता रंजीत यादव के रूप में हुई है। दोनों अभियुक्त रौतारा गांव के

धमदाहा में उर्वरक दुकानों में एसडीएम ने किया निरीक्षण और जाँच,

न्यूज स्केल धमदाहा



धमदाहा प्रखंड मुख्यालय स्थित संतोष खाद बीज भंडार और वैष्णवी खाद बीज भंडार में सोमवार को अनुमंडल पदाधिकारी अनुपम कुमार के नेतृत्व में जाँच और निरीक्षण किया गया। इस सम्बन्ध में बताया गया कि स्थानीय किसानों की शिकायतें लगातार मिल रही थीं कि निर्धारित सरकारी मूल्य से अधिक पर उर्वरक बेची जा रही है। इस शिकायत के बाद अनुमंडल पदाधिकारी धमदाहा ने दोनों दुकानों से आवश्यक कागजात और बिक्री रिकॉर्ड मांगे। जांच के दौरान जब दुकानों द्वारा कागजात प्रस्तुत नहीं किए जाने और किसानों द्वारा कि गयी शिकायत की पुष्टि होने पर , एसडीएम धमदाहा

न्यूज स्केल धमदाहा



द्वारा कार्रवाई करते हुए दोनों दुकानों को सील कर दिया गया । उपलब्ध जानकारी के मुताबिक इस संबंध में अनुमंडल कृषि पदाधिकारी द्वारा आगे जांच करने का निर्देश दिया गया है। अनुमंडल पदाधिकारी अनुपम कुमार ने कहा कि स्थानीय किसानों से लगातार शिकायतें मिल रही थीं कि कुछ दुकानदार निर्धारित मूल्य की अनदेखी कर उर्वरक बेच रहे हैं, जिससे किसानों को आर्थिक नुकसान हो रहा था। उन्होंने स्पष्ट किया कि ऐसी

न्यूज स्केल धमदाहा



किसी भी अनियमितता को बर्दाश्त नहीं किया जाएगा और दोषी दुकानदारों के खिलाफ कड़ी कार्रवाई की जाएगी। स्थानीय किसानों ने इस कार्रवाई का स्वागत करते हुए कहा कि इससे उन्हें उचित मूल्य पर उर्वरक उपलब्ध कराने में मदद मिलेगी और भविष्य में दुकानदारों में अनुशासन भी कायम रहेगा। प्रशासन ने कहा कि समय-समय पर इस प्रकार की जांच जारी रहेगी, ताकि किसानों के हित की रक्षा सुनिश्चित की जा सके।

कसबा थाना पुलिस की बड़ी कार्रवाई, 7 लीटर देशी शराब के साथ दो गिरफ्तार

न्यूज स्केल कसबा



कसबा थाना पुलिस ने गुप्त सूचना के आधार पर अवैध शराब कारोबार के खिलाफ कार्रवाई करते हुए दो अभियुक्तों को गिरफ्तार किया है। यह छापामारी 30 नवंबर 2025 को की गई, जिसमें पुलिस ने मौके से कुल 07 लीटर देशी शराब बरामद की। गिरफ्तार अभियुक्तों की पहचान साहेब महतो (उम्र 60 वर्ष), पिता स्वर्गीय मोहन महतो, निवासी तारानगर तथा विनोद महतो (उम्र 40 वर्ष),

न्यूज स्केल कसबा



पिता राजेन्द्र महतो, निवासी शांतिनगर के रूप में हुई है। दोनों अभियुक्त कसबा थाना क्षेत्र, जिला पूर्णिया के रहने वाले बताए गए हैं। पुलिस के अनुसार, गुप्त सूचना मिली थी कि क्षेत्र में अवैध रूप से देशी शराब का संग्रह और बिक्री की जा रही है। सूचना के सत्यापन के बाद त्वरित कार्रवाई करते हुए छापामारी की गई और दोनों आरोपियों को गिरफ्तार कर लिया गया। पुलिस ने बताया कि मामले में अग्रिम कानूनी कार्रवाई की जा रही

रघुवंशनगर पुलिस की बड़ी कार्रवाई- देसी कट्टा व मोबाइल बरामद, एक गिरफ्तार, एक नाबालिग निरुद्ध

न्यूज स्केल,बड़हरा कोठी।



रघुवंशनगर थाना पुलिस द्वारा गुप्त सूचना के आधार पर की गई त्वरित कार्रवाई में एक देसी कट्टा एवं एक मोबाइल फोन की बरामदगी करते हुए पुलिस ने एक अभियुक्त को गिरफ्तार किया है। वहीं एक विधि विरुद्ध बालक को निरुद्ध किया गया है। थानाध्यक्ष शिशुपाल कुमार ने बताया कि पुलिस को सूचना मिली थी कि एक व्यक्ति हथियार लेकर ओरलाहा चौक पहुंचा है। सूचना मिलते ही एसएसआई प्रमोद राम पुलिस बल के साथ संध्या गश्ती के दौरान मौके की ओर रवाना हुए। ओरलाहा चौक के पास वाहनों की जांच के क्रम में पुलिस ने एक युवक को भागने की कोशिश करते हुए पकड़ लिया। पूछताछ में युवक ने

न्यूज स्केल,बड़हरा कोठी।



अपना नाम चंदन कुमार, पिता राजकुमार दास, निवासी ओरलाहा, वार्ड संख्या- 1, थाना रघुवंशनगर, जिला पूर्णिया बताया। तलाशी के दौरान उसके दाहिने कमर से एक देसी कट्टा तथा बाएं पॉकेट से सैमसंग कंपनी का मोबाइल फोन बरामद किया गया। हथियार बरामदगी के बाद पूछताछ में चंदन कुमार ने खुलासा किया कि कट्टा उसे उसके गांव के एक नाबालिग ने दिया था और वह उसी को हथियार सौंपने आया है। युवक की निशानदेही पर

न्यूज स्केल,बड़हरा कोठी।



पुलिस ने उक्त विधि विरुद्ध बालक को भी पुलिस ने निरुद्ध किया है। थानाध्यक्ष ने बताया कि दोनों के विरुद्ध विधिसम्मत प्राथमिकी दर्ज कर आगे की कार्रवाई की जा रही है। पुलिस पूरे मामले की गहन जांच में जुटी है कि हथियार कहाँ से आया और किन गतिविधियों में इसका उपयोग किया जाना था। रघुवंशनगर थाना क्षेत्र में पुलिस की इस त्वरित कार्रवाई से अवैध हथियार कारोबार में संलिप्त तत्वों पर एक और कार्रवाई दर्ज हुई है।

कसबा में पूर्व जिला परिषद सदस्य के निधन से शोक की लहर

न्यूज स्केल, कसबा



कसबा प्रखंड के पश्चिमी क्षेत्र से पूर्व जिला परिषद सदस्य प्रेमशिला देवी के आकस्मिक निधन से क्षेत्र में शोक की लहर व्याप्त हो गई है। गढ़बनैली निवासी प्रेमशिला देवी सामाजिक कार्यों एवं जनसेवा के लिए जानी जाती थीं। उनके निधन की सूचना

न्यूज स्केल, कसबा



मिलते ही स्थानीय लोगों एवं जनप्रतिनिधियों में गहरा दुख व्याप्त हो गया। शोक व्यक्त करने वालों में शिवनाथ साह, मो. नकीम भारती, जुबेर आलम, भाजपा मंडल अध्यक्ष गुड्डू सिंह, सोहनलाल ठाकुर, निर्मल गुप्ता, नवल राय, किशोर कुमार, नवीन राय, नीरज ठाकुर, मिहिर सिंह के साथ

न्यूज स्केल, कसबा



भाजपा नगर मंडल अध्यक्ष अमरेन्द्र कुमार उर्फ बमबम, अनिल कुमार चौरसिया, प्रदीप कुमार साह, विजय अग्रवाल, कैलाश चंद्र साह, राजू प्रसाद साह, मथुरा नंद मंडल समेत कई लोग शामिल हैं। सभी ने दिवंगत आत्मा की शांति के लिए प्रार्थना करते हुए शोक संतप्त परिवार के प्रति संवेदना प्रकट की

पुत्र की सड़क दुर्घटना में मौत की खबर सनते ही मां का भी निधन

न्यूज स्केल अमौर



हृदयविदारक घटना सामने आई है। गांव निवासी शांति विश्वास के 40 वर्षीय पुत्र प्रमोद विश्वास की पंजाब के लुधियाना जिले के सनेवाल शहर में सड़क दुर्घटना में मौत हो गई। बताया गया कि प्रमोद विश्वास हाईवे पार कर रहे थे, तभी तेज रफ्तार ट्रक की चपेट में आ गए, जिससे उनकी मौके पर ही मौत हो गई। जब इस दर्दनाक हादसे की सूचना उनके पैतृक गांव बगढर स्थित घर पहुंची तो परिवार पर मानो वज्रपात हो गया। बताया जाता है कि प्रमोद की मां संतुलिया देवी उस समय गांव के सत्संग भवन में थीं। बेटे की मौत की खबर सुनकर वह बदहवास हालत में घर की ओर चलीं, लेकिन घर पहुंचने से पहले ही उन्हें अचानक हार्ट अटैक आ गया, जिससे उनकी भी मौत

न्यूज स्केल अमौर



हो गई। इस दोहरी त्रासदी से पूरे गांव में मातम पसर गया है। घर से एक साथ मां-बेटे की अर्धी उठने की खबर सुनकर ग्रामीणों की आंखें नम हो गईं। लोगों का कहना है कि इस तरह की हृदय विदारक घटना उन्होंने क्षेत्र में पहली बार देखी है। ग्रामीणों के अनुसार प्रमोद विश्वास की दो बार शादी हुई थी। पहली पत्नी का निधन हो चुका था, जबकि दूसरी पत्नी भी उनसे अलग रह रही थी। इस घटना के बाद परिवार पर दुखों का पहाड़ टूट पड़ा है। बताया गया कि प्रमोद विश्वास का अंतिम संस्कार लुधियाना में ही किया गया, जबकि उनकी मां संतुलिया देवी का अंतिम संस्कार पैतृक गांव बगढर में किया गया। इस दुखद घटना से न सिर्फ परिवार बल्कि पूरा गांव शोक में डूबा हुआ है

कुरसैला-पोठिया मुख्य सड़क पर भीषण सड़क हादसा : बारात जा रहे दो किशोरों की मौत, एक गंभीर

न्यूज स्केल,रूपौली/कटिहार।



रूपौली प्रखंड के लक्ष्मीपुर छर्रापट्टी पंचायत अंतर्गत वार्ड संख्या चार स्थित महर्षि नगर से बारात जा रहे बाइक सवार तीन युवकों के साथ रविवार देर रात कटिहार जिले के पोठिया थाना क्षेत्र में भीषण सड़क हादसा हो गया। कुरसैला-पोठिया मुख्य सड़क पर पोठिया के समीप एक अज्ञात हाईवे वाहन और बाइक की जबरदस्त टक्कर

न्यूज स्केल,रूपौली/कटिहार।



में तीनों युवक सड़क पर गिर पड़े। इस दुर्घटना में दो युवकों की मौके पर ही मौत हो गई, जबकि एक युवक गंभीर रूप से घायल हो गया।

न्यूज स्केल,रूपौली/कटिहार।



मृतकों की पहचान अमरजीत कुमार (18 वर्ष), पिता त्रिलोकी मंडल, तथा मंजीत कुमार (13 वर्ष), पिता डिस्को मंडल, के रूप में हुई

है। वहीं, हादसे में गंभीर रूप से घायल बलजीत कुमार मंडल (14 वर्ष), पिता जीतन मंडल, को स्थानीय लोगों एवं प्रशासन के सहयोग से इलाज के लिए अस्पताल भेजा गया, जहां उसकी स्थिति चिंताजनक बनी हुई है। तीनों युवक लक्ष्मीपुर छर्रापट्टी पंचायत के महर्षि नगर वार्ड संख्या चार के निवासी थे और कटिहार जिले के कवर कोठी बारात में शामिल होने जा रहे थे।

न्यूज स्केल,रूपौली/कटिहार।



हादसे की सूचना मिलते ही परिजन घटनास्थल पर पहुंचे। तब तक स्थानीय लोगों और पुलिस के सहयोग से घायल युवक को उपचार के लिए अस्पताल भेजा जा चुका था। सूचना पर पहुंची पोठिया थाना पुलिस ने आवश्यक कानूनी प्रक्रिया पूरी करते हुए दोनों शवों को पोस्टमार्टम के लिए भेज दिया। पोस्टमार्टम के बाद जैसे ही दोनों किशोरों के शव गांव पहुंचे, पूरे महर्षि नगर में

न्यूज स्केल,रूपौली/कटिहार।



मातम छा गया। अचानक हुई इस दर्दनाक दुर्घटना से गांव में शोक की लहर दौड़ गई। परिजनों का रो-रोकर बुरा हाल है। बड़ी संख्या में ग्रामीण मृतकों के घर पहुंचकर शोकसंतप्त परिवारों को सांत्वना देते नजर आए। स्थानीय लोगों ने प्रशासन से मृतकों के परिजनों को उचित मुआवजा देने तथा घायल युवक के बेहतर इलाज की व्यवस्था सुनिश्चित करने की मांग की

जिले में चल रही योजनाओं की प्रगति की डीएम ने अधिकारियों के साथ की समीक्षा

अररिया (हि.स.) डीएम अनिल कुमार की अध्यक्षता में सोमवार को समाहरणालय स्थित परमान सभागार में सरकार के महत्वपूर्ण कार्यक्रमों, योजनाओं को त्वरित एवं प्रभावी ढंग से लागू करने एवं अनुश्रवण को लेकर अधिकारियों की बैठक हुई। बैठक में विभिन्न विभागीय कार्यों के प्रगति एवं उपलब्धि की गहन समीक्षा की गई। इस क्रम में जिलाधिकारी द्वारा संबंधित पदधिकारियों को विभागीय कार्य योजना अनुरूप कार्यों के निष्पादन हेतु कई जरूरी दिशा निर्देश दिये गये। बैठक में सीडब्ल्यूजेसी, एमजेसी, एलपीए से संबंधित



मामलों की समीक्षा के साथ उच्च न्यायालय में दायर वादों में पारित आदेशों के अनुपालन को लेकर भी संबंधित पदाधिकारी को दिशा निर्देश दिये गये। इसके अलावा बैठक में मुख्य रूप से राजस्व, आपूर्ति, मद्य निषेध एवं उत्पाद विभाग,

सांख्यिकी, पीएम आवास योजना ग्रामीण, मनरेगा, एपीडीपी, जिला निबंधन एवं परामर्श केंद्र अररिया, एलएईओ, अल्पसंख्यक कल्याण, जिला बाल संरक्षण इकाई, जिला उद्योग केंद्र अररिया, भू अर्जन, जिलाधिकारी का जनता

दरबार के कार्यों की प्रगति एवं उपलब्धियों की गहन समीक्षा हुई। मौके पर सभी विभागों के जिलास्तरीय अधिकारी समेत फारबिसगंज अनुमंडल और प्रखंड स्तर के अधिकारी वीडियो कॉन्फ्रेंसिंग के माध्यम से बैठक से जुड़े रहे।

जिलाधिकारी की अध्यक्षता में जिला स्तरीय बैठक— लंबित कार्य शीघ्र निपटाने और नियमित निरीक्षण पर जोर

न्यूज स्केल किसनगंज।

जिलाधिकारी विशाल राज की अध्यक्षता में जिले के सभी विभागीय अधिकारियों के साथ साप्ताहिक कार्य संस्कृति और अनुशासन पर एक महत्वपूर्ण बैठक आयोजित की गई। बैठक का उद्देश्य जिले में चल रहे सरकारी कार्यों की समयबद्धता सुनिश्चित करना और लंबित कार्यों के शीघ्र निष्पादन के लिए अधिकारियों को दिशा-निर्देश देना था। जिलाधिकारी ने अधिकारियों को स्पष्ट निर्देश दिए कि प्रत्येक विभाग को अपने



कार्यों की नियमित समीक्षा करनी होगी और किसी भी कार्य में देरी या शिथिलता बर्दाश्त नहीं की जाएगी। उन्होंने कहा कि जिम्मेदार अधिकारियों के खिलाफ सख्त कार्रवाई की जाएगी। साथ ही अधिकारियों से यह अपेक्षा जताई गई कि वे अपने विभागीय कार्यों की प्राथमिकताओं को तय करें और जनता को समय

पर सेवाएँ उपलब्ध कराएँ। बैठक में लंबित योजनाओं और महत्वपूर्ण परियोजनाओं पर विशेष ध्यान देने का निर्देश दिया गया। जिलाधिकारी ने कहा कि प्रत्येक प्रखंड और विभाग में नियमित समीक्षा बैठकें आयोजित हों और समस्याओं के शीघ्र समाधान के लिए उच्चाधिकारियों को सूचित किया जाए। उन्होंने आवश्यक संसाधनों

की उपलब्धता सुनिश्चित करने और कार्य निष्पादन की गति बढ़ाने पर जोर दिया। जिलाधिकारी के निर्देशों के अनुसार अधिकारियों ने समयबद्ध कार्य निष्पादन के लिए अपनी प्रतिबद्धता व्यक्त की। उन्होंने आश्वासन दिया कि अब प्रत्येक विभाग अपने निर्धारित लक्ष्यों को पूरा करने में पूरी तत्परता दिखाएगा। इस बैठक से जिले में प्रशासनिक अनुशासन और कार्य संस्कृति में सुधार की उम्मीद है। लंबित कार्यों का शीघ्र निष्पादन और नियमित निरीक्षण सुनिश्चित करने के लिए यह बैठक महत्वपूर्ण मानी जा रही है।

विश्व एड्स दिवस पर जागरूकता कार्यक्रम का हुआ आयोजन



भागलपुर, (हि.स.)। विश्व एड्स दिवस के अवसर पर सोमवार को एआरटी सेंटर भागलपुर की ओर से एक जागरूकता कार्यक्रम का आयोजन किया गया। यह कार्यक्रम जवाहरलाल नेहरू मेडिकल कॉलेज के मेडिसिन सेमिनार हॉल में संपन्न हुआ। कार्यक्रम में मायागंज अस्पताल के अधीक्षक डॉक्टर अभिलेश कुमार और वरीय चिकित्सक डॉक्टर

हेमशंकर शर्मा मौजूद रहे। दोनों विशेषज्ञों ने एड्स से बचाव जागरूकता और रोकथाम के उपायों पर विस्तृत जानकारी दी। कार्यक्रम का उद्देश्य लोगों को एचआईवी एड्स के प्रति जागरूक करना और इसके संक्रमण को रोकने के लिए आवश्यक कदमों की जानकारी उपलब्ध कराना था। कार्यक्रम में बड़ी संख्या में मेडिकल स्टाफ और छात्र-छात्राओं ने हिस्सा लिया।

क्विज प्रतियोगिता सह कैरियर काउंसिलिंग आयोजित, सफल प्रतिभागी हुए पुरस्कृत

अररिया (हि.स.)

फारबिसगंज के कलहुआ गांव में सोमवार को जय हिंद युवा संगठन की ओर से क्विज प्रतियोगिता सह कैरियर काउंसिलिंग कार्यक्रम का आयोजन किया गया, जिसमें मुख्य अतिथि के रूप में ऑल इंडिया प्राइवेट कोचिंग एसोसिएशन के अध्यक्ष राशद जुनैद, विशिष्ट अतिथि पिंपरा पंचायत के पूर्व मुखिया दीपचंद साह रहे। क्विज प्रतियोगिता में वर्ग दस और बारह के छात्र छात्राओं ने भाग लिया। दसवीं स्तर पर प्रथम स्थान आदित्य कुमार मंडल, द्वितीय शुभम कुमार, तृतीय प्रीतम कुमार



मंडल और इंटरमीडिएट स्तर पर गोरी कुमारी प्रथम, जुली कुमारी द्वितीय और कृष्ण कुमार तृतीय स्थान पर रहे। सफल प्रतिभागियों को अतिथियों द्वारा मोमेंटो प्रदान कर पुरस्कृत किया गया। छात्र शिवम, सुमित, रघुनंदन, अभिषेक को सांत्वना पुरस्कार प्रदान किया गया। समारोह को संबोधित करते हुए आइपका के अध्यक्ष राशद

जुनैद ने कहा कि सुदूर ग्रामीण क्षेत्रों में शिक्षा के उत्थान से ही राज्य व राष्ट्रीय स्तर पर शैक्षणिक हालत बदल सकते हैं। क्योंकि एक बड़ी आबादी गांवों में निवास करती है। और ग्रामीण बच्चों को अगर बेहतर शिक्षा व सही मार्गदर्शन मिले तो ये बच्चे उच्च स्तर पर बेहतर कर पायेंगे। कार्यक्रम का संचालन रौशन मेहता ने किया, जिन्होंने बताया

कि आयोजन में कई कोचिंग संस्थानों के बच्चों ने भाग लिया। मौके पर अध्यक्ष ध्रुव साह, उपाध्यक्ष रोशन मेहता, सचिव अनिल कुमार, ललित साह, नरेश कुमार मंडल, सदस्य विकास सिंह, सुमित कुमार, रोशन कुमार मंडल, रोशन झा, सुबोध सदा सहित अन्य ने कार्यक्रम के आयोजन में अपनी अहम भूमिका अदा की।

एसएसबी जवानों ने स्वच्छता पखवाड़ा के तहत लिया स्वच्छता का शपथ



अररिया (हि.स.) एसएसबी 52 वीं बटालियन मुख्यालय अररिया सहित सभी बाह्य सीमा चौकी पर सोमवार को कार्यक्रम आयोजित कर स्वच्छता पखवाड़ा के तहत जवानों, अधिकारियों और कार्मिकों को स्वच्छता का शपथ दिलाया गया। एसएसबी 52 वे मुख्यालय में आयोजित कार्यक्रम में कमांडेंट महेंद्र प्रताप ने सभी जवानों को घर समेत अगल-बगल के क्षेत्र को स्वच्छ रखने का शपथ

दिलाया। वहीं बाह्य सीमा चौकी पर समवाय प्रभारी के द्वारा जवानों को शपथ दिलाया गया। अधिकारियों एवं कर्मियों के सामूहिक स्वच्छता शपथ के साथ ही स्वच्छता जागरूकता बढ़ाने हेतु फ्लेक्स बोर्ड, पोस्टर, बैनर और होर्डिंग्स का प्रमुख स्थानों पर प्रदर्शन किया गया। भारत नेपाल सीमा क्षेत्र में भी ग्रामीणों को दैनिक सुधार के माध्यम से स्वच्छता के प्रति जागरूक करने का निर्णय लिया गया।

मानसिक रूप से बीमार युवक ने खाया जहरीली पदार्थ, इलाज के दौरान मौत

भागलपुर, (हि.स.)। जिले के सजौर थाना क्षेत्र के तेतरिया गांव में एक युवक ने कीटनाशक दवा खाकर आत्महत्या कर ली। मृतक की पहचान विजय पासवान के पुत्र प्रिंस कुमार (19) के तौर पर की गई है। मृतक की मां ने बताया कि जहरीला पदार्थ सेवन कर लिया था। जिसके बाद उसकी स्थिति बिगड़ गई। घटना के समय घर में कोई बड़ा सदस्य मौजूद नहीं था। परिवार के सभी लोग कटनी करने के लिए बहवार गए हुए थे। इसी दौरान प्रिंस घर पर अकेला था। घर के बच्चों ने बताया कि अचानक वह तड़पने लगा नज़दीक जाने पर उन्हें शक



हुआ कि उसने कोई जहरीली चीज पी ली है। बच्चों ने तुरंत इसकी जानकारी खेत में काम कर रहे परिजन को दी। परिजन भागते हुए घर पहुंचे और हालत गंभीर देख तुरंत प्रिंस को मायागंज अस्पताल लेकर गए। अस्पताल में भर्ती कर इलाज शुरू किया गया, लेकिन उसकी स्थिति लगातार गंभीर बनी रही। डॉक्टरों ने पूरी

कोशिश की, लेकिन उसकी मौत हो गई। बेटे की मौत से परिवार का रो-रोकर बुरा हाल है। प्रिंस पढ़ाई में ठीक था और बीए तक पढ़ा हुआ था, लेकिन पिछले कुछ महीनों से उसकी मानसिक स्थिति पूरी तरह सामान्य नहीं थी। बताया कि रात में पढ़ाई करते समय वह अचानक घर से बाहर भागने लगता था।

जिला समन्वय समिति की उच्च-स्तरीय समीक्षा बैठक आयोजित

कटिहार : जिलाधिकारी मनेश कुमार मीणा (आईएसएस) की अध्यक्षता में एनआईसी सभागार में जिला समन्वय समिति की उच्च-स्तरीय समीक्षा बैठक आयोजित की गई। बैठक का मुख्य उद्देश्य जिले में चल रही विभिन्न विकास योजनाओं, विभागीय कार्यों और प्रशासनिक गतिविधियों की प्रगति की समीक्षा करना तथा उन्हें गति देने के लिए आवश्यक दिशा-निर्देश देना था। बैठक में राजस्व प्रशासन, अवसंरचना विकास, वंदोबस्ती कार्य और विभागीय समन्वय सहित अनेक



महत्वपूर्ण मुद्दों पर विस्तृत चर्चा हुई। विशेष रूप से बकाया राजस्व वसूलने, बिजली बिलों की शत-प्रतिशत वसूली सुनिश्चित करने

और इस हेतु विशेष शिविर आयोजित करने के लिए प्रखंड विकास पदाधिकारियों एवं अंचलाधिकारियों को सख्त निर्देश दिए गए।

इस अवसर पर अपर समाहर्ता, उप विकास आयुक्त, अपर समाहर्ता आपदा प्रबंधन सहित सभी जिला स्तरीय पदाधिकारी उपस्थित थे। वीडियो

कॉन्फ्रेंसिंग के माध्यम से सभी प्रखंड विकास पदाधिकारी और अंचलाधिकारी भी बैठक से जुड़े और उन्होंने अपने-अपने क्षेत्रों की प्रगति एवं चुनौतियों पर चर्चा की। बैठक में अधिकारियों को कार्यों की समय-bound निगरानी और समन्वय बढ़ाने के निर्देश भी दिए गए, ताकि जिले में विकास योजनाओं का लाभ समय पर लोगों तक पहुंचे। इस प्रकार यह समीक्षा बैठक जिले में प्रशासनिक कार्यों और विकास योजनाओं की गति बढ़ाने तथा विभागीय समन्वय को मजबूत करने में सहायक सिद्ध हुई।

आपरेटर की मनमानी से पानी की आपूर्ति छह माह से बंद

भागलपुर, (हि.स.)। जिले के सन्हौला प्रखंड स्थित सिलहन खजुरिया पंचायत में विकास के सरकारी दावे फेल नजर आ रहे हैं। मुख्यमंत्री का ड्रीम प्रोजेक्ट हर घर नल का जल योजना बेलडीहा गांव के वार्ड नंबर 11 में पिछले छह महीनों से पूरी तरह ठप पड़ा है। पानी सप्लाई बंद होने के कारण ग्रामीणों को मजबूरी में हर महीने 100-150 रुपये निजी बोरिंग वाले को देने पड़ रहे हैं, तभी उन्हें पानी मिल पाता है। बेलडीहा गांव की महिला दुखनी खातून, अफसाना खातून, छोटी देवी, राधा देवी ने बताया कि टंकी



से पानी सप्लाई बंद होने से 50 से 60 घरों में पानी की भारी किल्लत है, पानी सप्लाई करने वाले आपरेटर पर महिलाओं ने आरोप लगाया कि आपरेटर अपनी मनमानी करता है। जब उसको पानी की जरूरत होती है तो वह। मोटर चला कर अपना काम कर लेते हैं लेकिन हम लोगों के इधर पानी सप्लाई

नहीं करता है। जब बोलते हैं कि हम लोगों के इधर पानी सप्लाई क्यों नहीं कर रहे तो कहता है कि मोटर खराब है। जनप्रतिनिधि से लेकर विभागीय अधिकारी कोई कार्रवाई नहीं कर रहे हैं। दूसरी ओर जब से नाले की निर्माण हुआ तभी से नाले की साफ-सफाई सफाई भी नहीं किया

गया है। जिससे नाले में जहां-तहां कचरा और गाद जम गई है। जिसके कारण गंदा पानी सीधे सड़क पर बह रहा है। साथ ही मच्छरों का प्रकोप भी तेजी से बढ़ गया है। कीचड़ और गंदगी से लोगों का आवागमन प्रभावित है और बच्चे अक्सर फिसल कर गिर जाते हैं। ग्रामीणों का कहना है कि पंचायत प्रतिनिधि और संबंधित विभाग समस्याओं को लेकर पूरी तरह उदासीन हैं। पीएचईडी विभाग के जेई से जब फोन पर बात किया गया तो उन्होंने कहा कि आपरेटर का नंबर लेकर बात करते हैं।

सांसद के प्रयास से 13.34 करोड़ की राशि से बनेगा रेलवे अंडरपास

भागलपुर, (हि.स.)। भागलपुर शहर के भीखनपुर गुमटी संख्या-1 और 2 पर लंबे समय से लंबित अंडरपास निर्माण का रास्ता अब साफ हो गया है। सांसद अजय कुमार मंडल के लगातार प्रयास और रेलवे अधिकारियों के साथ उनकी पहल के बाद मालदा डिवीजन ने इन स्थानों पर अंडरपास के निर्माण को मंजूरी प्रदान कर दी है। इसके लिए 13.34 करोड़ रुपये की नई योजना प्रस्तावित की गई है, जिसे प्रशासनिक स्वीकृति मिलते ही कार्य शुरू होगा। उल्लेखनीय है कि, रेलवे के अनुसार गुमटी



संख्या-1 पर पहले 2.5×2.5 मीटर का पैदल अंडरपास बनाया जा रहा था। लेकिन सांसद मंडल द्वारा उठाए गए

मुद्दे और 12 नवंबर को हुए संयुक्त निरीक्षण के बाद इसका आकार बढ़ाकर 6×4.2 मीटर कर दिया गया है। वहीं गुमटी

संख्या-2 पर 4×3.5 मीटर का जल एच एस डायवर्जन रोड बनाया जाएगा। रेलवे ने इसकी जानकारी देते हुए पत्र जारी किया है। उसमें कहा गया है कि यह इलाका मूल रूप से अनधिकृत रास्ता था, परंतु जनसुविधा और आवागमन की समस्या को समझते हुए सांसद के आग्रह पर इसे आरडीएसओ मानकों के अनुरूप पुनः डिजाइन किया गया है। सांसद अजय मंडल ने कहा कि जनता की सुविधा और सुरक्षा को लेकर यह परियोजना अत्यंत महत्वपूर्ण है और जल्द ही इसका निर्माण शुरू होगा।

जिलारस्तरीय साप्ताहिक बैठक में विभागीय समीक्षा, डीएम ने प्रगति की ली जानकारी

सुखपुर में पर्यवेक्षण गृह का जिला पदाधिकारी ने किया उद्घाटन



बैठक में दाखिल-खारिज मामलों और न्यायालय संबंधी लंबित वादों की समीक्षा की गई।



सीपीजीआरएम और अन्य विभागीय कार्यों की प्रगति का विस्तृत मूल्यांकन किया गया।

न्यूज स्केल सुपौल	जिला जनता दरबार और मुख्यमंत्री ई-कम्प्लायंस डैशबोर्ड पर प्रगति पर विशेष चर्चा हुई।	सीपीजीआरएम और अन्य विभागीय कार्यों की प्रगति का विस्तृत मूल्यांकन किया गया।	अनुमंडल पदाधिकारी, प्रखंड विकास पदाधिकारी और अंचल अधिकारी वीडियो कॉन्फ्रेंसिंग से जुड़े।
समाहरणालय स्थित लहटन चौधरी सभागार में जिलाधिकारी सावन कुमार की अध्यक्षता में सभी विभाग के पदाधिकारियों के साथ जिला स्तरीय साप्ताहिक सोमवारीय समीक्षात्मक बैठक सम्पन्न हुई। उक्त	बैठक में दाखिल खारिज, न्यायालय संबंधी लंबित वादों की समीक्षा, जिला जनता दरबार, मुख्यमंत्री ई-कम्प्लायंस डैशबोर्ड, सीपीजीआरएम एवं अन्य विभागीय कार्यों से संबंधित प्रगति की समीक्षा की गयी। उक्त बैठक में सच्चिदानंद सुमन, अपर	समाहर्ता, गयानंद यादव, जिला पंचायत राज पदाधिकारी, ललन ठाकुर, सिविल सर्जन,, पुष्पा कुमारी, वरीय उप समाहर्ता, सतीश कुमार रंजन, जिला भू-अर्जन पदाधिकारी, विकास कुमार कर्ण, विशेष कार्य पदाधिकारी, जिला गोपनीय शाखा, अंजु कुमारी,	वरीय उप समाहर्ता, संतोष कुमार, जिला योजना पदाधिकारी, एवं अन्य पदाधिकारीगण उपस्थित थे। सभी अनुमंडल पदाधिकारी, सभी प्रखंड विकास पदाधिकारी, सभी अंचल अधिकारी विडियो कॉन्फ्रेंसिंग के माध्यम से उपस्थित थे।



निदेशक बाल संरक्षण द्वारा पर्यवेक्षण गृह परिसर का निरीक्षण कर इसमें विधि विवादित बच्चों के आवासन, देखरेख एवं संरक्षण के लिए उपलब्ध सुविधाओं का जायजा लिया गया और इस गृह के कर्मियों को इसके बेहतर संचालन से संबंधित निदेश दिए गए। पर्यवेक्षण गृह के उद्घाटन के इस अवसर पर किशोर न्याय परिषद् के दण्डाधिकारी अरविन्द मिश्रा, सहायक निदेशक बाल संरक्षण दिवेश कुमार शर्मा, किशोर न्याय परिषद् के दो सामाजिक सदस्य, बाल कल्याण समिति के अध्यक्ष एवं सदस्य के साथ-साथ अन्य विभागीय पदाधिकारी एवं कर्मी उपस्थित थे।

बीएसएस कॉलेज में एड्स दिवस के मौके पर संगोष्ठी का आयोजन

न्यूज स्केल सुपौल

बी.एस. एस. कॉलेज में एड्स दिवस के अवसर पर संगोष्ठी आयोजित की गयी। एन. एस. एस. इकाई एवं रेड रिबन क्लब के बैनर तले कार्यक्रम का आयोजन किया गया। कॉलेज के प्रभारी प्रधानाचार्य डॉ. सुधीर कुमार सिंह की अध्यक्षता एवं एन. एस. एस. इकाई के कार्यक्रम पदाधिकारी डॉ. सुजीत कुमार वत्स के संचालन में कार्यक्रम संपन्न हुआ। छात्र सूरज कुमार एवं स्नेहा मिश्रा के द्वारा 'एड्स:कारण, लक्षण, उपचार एवं रोकथाम' विषय पर वक्तव्य दिया गया। काजल कुमारी ने चित्रकारी के माध्यम से एड्स के कारण एवं बचाव विषय पर चित्रकारी प्रस्तुत की।अध्यक्षीय भाषण में डॉ. सुधीर कुमार

01 दिसम्बर विश्व एड्स दिवस

सिंह ने एड्स के रोकथाम हेतु सरकार के द्वारा चलाए जा रहे जागरूकता अभियान की सराहना करते हुए इस बीमारी के कारण एवं सुरक्षा के संबंध में अपने विचार व्यक्त किये। मौके पर कॉलेज के प्राध्यापक डॉ. सायदा बानो, महाविद्यालय के अर्थपाल डॉ. रणधीर कुमार सिंह, डॉ. सतेन्द्र राय, डॉ. विवेकानंद सरकार, डॉ. कुमारी जूली, निधि कुमारी, विवेक कुमार, एवं नवनीत कुमार मौजूद थे।

86 बोतल नेपाली शराब के साथ दो तस्कर गिरफ्तार, बाईक जब्त

न्यूज स्केल प्रतापगंज

गुप्त सूचना पर पुलिस ने 86 बोतल नेपाली शराब के साथ दो तस्कर को गिरफ्तार किया। साथ ही एक बाईक भी जब्त की। थानाध्यक्ष धर्मेन्द्र कुमार के अनुसार वे 30 नवम्बर को सशस्त्रबल के जवान गुलशन कुमार, संजय कुमार सिंह चौकीदार राहुल कुमार और मूंगालाल पासवान के साथ थाना से वाहन चेकिंग और अवैध शराब के विरुद्ध छापेमारी के लिए निकले थे। इसी क्रम में उन्हें सूचना मिली

लेकिन तस्करों की तलाश में गये सशस्त्रबल के जवान भी बाईक मोड कर भागने वाले युवकों को खदेड़ कर पकड़ लिया। थानाध्यक्ष की पूछताछ में अवधेश कुमार और सूरज कुमार दोनों ने अररीया जिला के फूलकाहा थाना क्षेत्र के मिरजापुर वार्ड 1 का रहने वाला बताया। इसी बीच पुलिस देख जमा भीड़ के सामने दोनों युवक सहित बाईक को चेक किया गया। जिसमें सूरज कुमार के बदन में छिपाकर रखी नेपाली दिलवाले शराब की 300 एम एल वाली 30 बोतल शराब

तथा जब्त बीआर 50 - 7879 नंबर की सुपर स्पेलंडर बाईक के डिकी और सीट के नीचे छिपाकर रखी 300 एम एल की 56 बोतल नेपाली शराब की बोतलें बरामद की गई। शराब की खेप मिलते ही थानाध्यक्ष ने दोनों तस्करों को गिरफ्तार कर बरामद शराब और जब्त बाईक को थाना ले आये। थानाध्यक्ष ने बताया कि गिरफ्तार दोनों तस्करों के विरुद्ध अवैध रूप से प्रतिबंधित शराब की तस्करी का मामला मधनिषेध की सुसंगत धारा में दर्ज कर उन्हें जेल भेज दिया गया है।

ठंड भरी हवा ने बढ़ाई परेशानी, तापमान में और गिरावट की संभावना



न्यूज स्केल सुपौल

जिले में पिछले दो दिनों से ठंड का असर तेजी से बढ़ता

हुआ दिख रहा है। सुबह के समय कड़ाके की ठंड और शाम को चल रही सर्द हवाओं ने लोगों की दिनचर्या प्रभावित

कर दी है। सोमवार को जिले का न्यूनतम तापमान सामान्य से नीचे दर्ज किया गया। वहीं मौसम विभाग ने स्पष्ट रूप से

संकेत दिया है कि आने वाले दिनों में सर्दी और तेज होगी। मौसम वैज्ञानिकों के अनुसार उत्तर-पश्चिमी शीतल हवाओं

के सक्रिय होने के कारण तापमान में निरंतर गिरावट दर्ज की जा रही है। रात के समय तापमान में 2 से 3 डिग्री तक की गिरावट संभव है, जिसके चलते सुबह के समय घना कोहरा छाने की भी आशंका जताई गई है। इससे सड़क यातायात और रेल परिचालन पर प्रभाव पड़ सकता है। विभाग ने किसानों को भी सुबह के समय खेतों में कम निकलने की सलाह दी है, ताकि वे ठंड और कोहरे से बच सकें। ठंड बढ़ने के साथ ही बाजारों में ऊनी कपड़ों की खरीदारी तेज हो गई है। स्थानीय दुकानदारों का कहना है कि पिछले एक सप्ताह की तुलना में गर्म कपड़ों की बिक्री काफी बढ़ी है। लोग स्वेटर, जैकेट, मफलर और इनर की मांग कर रहे हैं। दूसरी ओर, चिकित्सक बुजुर्गों, बच्चों और पहले से बीमार लोगों को विशेष सावधानी बरतने की अपील कर रहे हैं। ठंड से बचने के लिए घर से बाहर निकलते समय गर्म कपड़ों का उपयोग अनिवार्य बताया जा रहा है। जिले में ठंड का असर अब स्पष्ट रूप से महसूस होने लगा है और मौसम विभाग के अनुमान के अनुसार आने वाले समय में सर्दी और बढ़ सकती है। धूप में कोई खास गर्मी नहीं रहा। शाम में हवा बहने से ठंड में और इजाफा हो गया है।

बलहा और परसरमा परसौनी के भूस्वामी को भुगतान की मांग को लेकर युवा कांग्रेस ने उठायी आवाज



न्यूज स्केल सुपौल

उन्होंने बताया कि सदर प्रखंड मुख्यालय अंतर्गत बलहा पंचायत और परसरमा परसौनी पंचायत के बहुत सारे लोग ऐसे हैं जिनका भारत माला परियोजना के तहत बनी सड़क में जमीन भी अधिग्रहण कर लिया गया है और घर भी तोड़ दिया गया लेकिन अभी तक किसी को राशि की भुगतान नहीं हुआ है। इसको लेकर सोमवार को एक ज्ञापन जिला पदाधिकारी को देकर भुगतान की दिशा में आवश्यक कार्रवाई करने की मांग की है।

सुपौल शहर में जाम की समस्या होगी दूर अतिक्रमण खाली कराने का कार्य शुरू

न्यूज स्केल सुपौल

शहर के गांधी मैदान रोड एवं स्टेशन रोड पर नगर परिषद द्वारा अतिक्रमण खाली कराई जारी है अतिक्रमण खाली कराने में अनुमंडल पदाधिकारी इंद्रवीर कुमार एवं कार्यपालक पदाधिकारी अरविंद कुमार सिंह नगर परिषद ने कहा की अतिक्रमण लगातार खाली कराई जाएगी एवं शहर में बिना नंबर लिखी ई रिक्शा जब्त की जाएगी। उन्होंने कहा कि नाबालिग लोग गाड़ी चलाएंगे तो गाड़ी जब्त की जाएगी। अनुमंडल पदाधिकारी इंद्रवीर कुमार ने कहा अतिक्रमण

खाली अभियान लगातार जारी रहेगी। मालूम हो कि शहर के स्टेशन रोड, महावीर चौक , गांधी मैदान रोड, लोहिया नगर में अवैध कब्जा रहने के कारण हर हमेशा जाम से लोगों को जूझना पड़ता है। अनुमंडल प्रशासन ने आम लोगों की हित में अवैध रूप से सरकारी जमीन पर से खास कर सड़क

किनारे अतिक्रमण हटाने की

अपील की है। ताकि लोगों को

कोई परेशानी नहीं हो सके।

पिपरा नगर पंचायत में व्याप्त भ्रष्टाचार के विरुद्ध कार्यालय के सामने लोगों का धरना प्रदर्शन



न्यूज स्केल पिपरा

पिपरा नगर पंचायत में व्याप्त भ्रष्टाचार के खिलाफ सोमवार को स्थानीय लोगों ने जमकर हंगामा और प्रदर्शन किया। इस दौरान वार्ड न 7 के पार्षद आशीष कुमार के नेतृत्व में सैकड़ों महिला व पुरुषों ने नगर पंचायत पिपरा कार्यालय के सामने धरना देकर प्रदर्शन किया और जमकर नारेबाजी

की। लोगों का आरोप है कि पिपरा नगर पंचायत में आवास योजना सहित विभिन्न सरकारी योजनाओं में जमकर अवैध वसूली की जाती है। सरकारी योजनाओं के क्रियान्वयन में व्यापक पैमाने पर अनियमितता बरती जा रही है। आरोप लगाया कि नगर पंचायत में भ्रष्टाचार चरम पर है। जिसको लेकर नगर पंचायत

पिपरा कार्यालय के सामने विभिन्न वादों से जुटे सैकड़ों महिला पुरुषों ने वरीय अधिकारियों से भ्रष्टाचार के खिलाफ जांच कर कार्रवाई की मांग की है। लोगों ने लिखित आवेदन देकर नगर पंचायत पिपरा में व्याप्त भ्रष्टाचार की जांच कर दोषी के विरुद्ध कार्रवाई का अनुरोध किया।

बेतिया में जिलाधिकारी ने की विभागीय समीक्षा, योजनाओं में लापरवाही पर जताई गंभीर नाराजगी समय पर लाभुकों को किस्त देने में लापरवाही गंभीर मामला

न्यूज स्केल बेतिया

बेतिया जिले में सोमवारीय बैठक के दौरान जिलाधिकारी श्री धर्मेन्द्र कुमार ने प्रधानमंत्री आवास योजना-ग्रामीण के तहत लाभुकों को समय पर किस्त न मिलने की गंभीर लापरवाही पर कड़ी नाराजगी व्यक्त की। उन्होंने कहा कि स्टेजवाइज निर्माण पूरा होने के बावजूद अगर अगली किस्त नहीं दी जा रही है तो यह अनियमितता है। ऐसे मामलों में आवास सहायक और पर्यवेक्षक के वेतन की निकासी रोकते हुए उन्हें शोर्काज किया



जाएगा। दोषी प्रखंड विकास पदाधिकारियों के खिलाफ भी विभागीय कार्रवाई सुनिश्चित करने के निर्देश दिए गए। **पंचायत भवन निर्माण में मानकहीन कार्य की सख्त चेतावनी** : जिला पदाधिकारी ने निर्माणाधीन पंचायत भवनों

में मानक पालन न होने की शिकायतों पर चिंता व्यक्त की। उन्होंने जिला पंचायती राज पदाधिकारी को सभी भवनों का नियमित निरीक्षण कराने और जहां भी मानक से विचलन मिले, संबंधित अधिकारियों, अभियंताओं और संवेदकों

पर कड़ी कार्रवाई करने का निर्देश दिया। उन्होंने कहा कि निम्नस्तरीय निर्माण बिल्कुल बर्दाश्त नहीं किया जाएगा। **बालू घाटों पर छापेमारी और भूमि अधिग्रहण का त्वरित समाधान** : जिले के बालू घाटों पर लगातार छापेमारी



सुनिश्चित करने के निर्देश जिला खनिज पदाधिकारी को दिए गए। भूमि अधिग्रहण से जुड़ी समस्याओं को शीघ्र हल करने के लिए जिला भू-अर्जन पदाधिकारी को रैयतों को समय पर भुगतान सुनिश्चित करने और विभिन्न

प्रखंडों में कैंप आयोजित करने के निर्देश दिए गए। **सामाजिक कल्याण योजनाओं का तेजी से क्रियान्वयन** : जिलाधिकारी ने डीपीओ, आईसीडीएस को निर्देश दिए कि जिले के सभी पात्र बच्चों को जल्द लाभान्वित किया

अनियमितता और लापरवाही पर शून्य-सहनशीलता नीति जिलाधिकारी ने कहा कि जिले में किसी भी विभाग में देरी, लापरवाही या गड़बड़ी बर्दाश्त नहीं की जाएगी। सभी विभागों— परिवहन, धान अधिप्राप्ति, विद्युत, शिक्षा, कृषि, स्वास्थ्य, भवन एवं पथ निर्माण आदि— की कार्यप्रगति की विस्तार से समीक्षा की गई। जिम्मेदार पदाधिकारियों के खिलाफ आवश्यक विभागीय कार्रवाई अनिवार्य रूप से की जाएगी। बैठक में उप विकास आयुक्त, अपर समाहर्ता, नगर आयुक्त और सभी जिलास्तरीय पदाधिकारी उपस्थित थे।

जाए। ठंड के बढ़ते प्रभाव को देखते हुए सहायक निदेशक, सामाजिक सुरक्षा कोषांग

को 25 दिसंबर तक कंबल वितरण कार्य पूरा करने का निर्देश दिया गया।

IPPB मोतिहारी शाखा ने 12 लाख ग्राहक अधिग्रहण की उपलब्धि का उत्सव मनाया डिजिटल एवं वित्तीय समावेशन में जिले में महत्वपूर्ण मील का पत्थर

न्यूज स्केल मोतिहारी

इंडिया पोस्ट पेमेंट्स बैंक (IPPB) मोतिहारी शाखा ने ग्राहक अधिग्रहण में ₹ 12 लाख की उल्लेखनीय व्यवसायिक उपलब्धि हासिल करने पर उत्सव का आयोजन किया। यह उपलब्धि पूर्वी चंपारण जिले में डिजिटल एवं वित्तीय समावेशन को मजबूत करने की दिशा में एक प्रेरक कदम के रूप में देखी जा रही है। समारोह में मुख्य अतिथि जिलाधिकारी श्री सौरभ जोरवाल ने बैंक टीम के प्रयासों की सराहना करते हुए इसे जनसामान्य तक गुणवत्तापूर्ण और सुलभ बैंकिंग सेवाएं



पहुँचाने में प्रेरक उपलब्धि बताया। डाक अधीक्षक डॉ. अशुतोष आदित्य के सक्षम नेतृत्व, मार्गदर्शन और प्रोत्साहन ने इस सफलता में केंद्रीय भूमिका निभाई। भारत सरकार की महत्वाकांक्षी योजना “2047 तक सभी के लिए बीमा” के अंतर्गत IPPB मोतिहारी ने ‘डाकिया’ की ऐतिहासिक

और विश्वसनीय भूमिका को गर्वपूर्वक निभाया। इस वित्तीय वर्ष में PMJJBY योजना के तहत 454 लाभार्थियों को बीमा सुरक्षा प्रदान की गई और माइक्रो PA कवर के माध्यम से 35,000 नागरिकों को वित्तीय सुरक्षा का लाभ मिला। इसके अलावा, बाल आधार पंजीकरण में शाखा



ने डोर-टू-डोर सेवा और कैंप मोड दोनों के माध्यम से सक्रिय भूमिका निभाई, जिससे हजारों बच्चों को पहचान और सरकारी लाभों तक पहुँच सुनिश्चित हो रही है। ग्राहक जुड़ाव, डिजिटल लेन-देन, डोरस्टेप बैंकिंग और ग्रामीण क्षेत्रों में प्रभावी पहुँच जैसे प्रयासों ने इस मील के पत्थर को संभव बनाया। IPPB

मोतिहारी शाखा अपने संकल्प के तहत जिले के प्रत्येक घर तक सुरक्षित, सुविधाजनक, किफायती बैंकिंग और सामाजिक सुरक्षा योजनाओं को पहुँचाने में निरंतर जुटी रहेगी।

नालंदा जिले में पांच अपहृत मुक्त, अपहरणकर्ता गिरफ्तार

नालंदा, बिहारशरीफ

(हि.स.) नालंदा जिले के नूरसराय थाना पुलिस ने सोमवार को अपहृत किए गए पांच लोगों को स्विफ्ट डिजायर वाहन सहित सकुशल बरामद कर लिया है।



घटनाक्रम की जानकारी एसडीपीओ टू संजय कुमार जायसवाल ने दी है। उन्होंने बताया कि सोमवार की अहले सुबह सूचना मिली कि नूरसराय कि ओर बारात जा रहे पांच लोगों को एक कार में सवार पांच लोगों को अवैध तत्वों ने अपहरण कर लिया है।

अपहृतों को एक बाइक और एक बोलेरो सवार अपराधियों ने कार समेत जबरन अगवा कर लिया है। सूचना मिलते ही थानाध्यक्ष ने वरिय अधिकारियों को अवगत कराया जिसके बाद एसडी पी ओ टू के नेतृत्व में एक विशेष टीम गठित की गई।

पुलिस टीम ने तत्परता दिखाते हुए परिऔना ,छतरपुर और अंधना क्षेत्रों में छापेमारी के दौरान अपहृत को बरामद करते हुए आरोपीतों को गिरफ्तार कर लिया गया है। इस संबंध में एक प्राथमिकी दर्ज करते पुलिस अग्रतर कारवाई में जुट गई है।

नवादा में तीन गैस टैंकों से 211.5 लीटर विदेशी शराब बरामद, तीन चालक गिरफ्तार

न्यूज स्केल नवादा

उत्पाद विभाग की टीम ने माखर के पास एनएच-20 पर तीन गैस टैंकों के केबिनो से विदेशी शराब की बड़ी खेप बरामद की। दो HP गैस और एक भारत गैस टैंकर से कुल 336 बोतल रॉयल स्टेग, लगभग 211.5 लीटर शराब जब्त की गई। तीनों चालकों — अवधेश कुमार, रविंद्र रविदास और संतोष कुमार (नवादा निवासी) — को गिरफ्तार कर रजौली चेकपोस्ट



में टैंकर सुरक्षित किया गया। सूत्रों के अनुसार, उत्पाद विभाग टीम संख्या-3 को झारखंड की ओर से आ रहे टैंकरों में शराब की तस्करी की गुप्त सूचना मिली थी। तलाशी में पहले टैंकर

(NL01AA3054) से 108 बोतल (81 लीटर), दूसरे (NL01AAQ3460) से 144 बोतल (67.5 लीटर), और तीसरे (NL01AA3056) से 84 बोतल (63 लीटर)

शराब बरामद हुई। सभी टैंकरों में गैस भरी होने के कारण तस्करी छिपाई जा रही थी। पूछताछ में गिरफ्तार चालकों ने स्वीकार किया कि शराब की खेप नवादा बाईपास स्थित सोनू कुमार महतो की सौंपी जानी थी, लेकिन टैंकर लाभार्थी तक पहुँचने से पहले ही पकड़ लिए गए। कार्रवाई का नेतृत्व अवर निरीक्षक न्यूटन ने किया, जबकि सहायक अवर निरीक्षक दीपक कुमार और टीम के अन्य सदस्य सक्रिय रहे।



न्यूज स्केल पूर्वी चंपारण, मोतिहारी।

जिलाधिकारी सौरभ जोरवाल ने प्रधान डाकघर मोतिहारी का हाल ही में भ्रमण किया और विभिन्न शाखाओं का

निरीक्षण कर कामकाज की जानकारी ली। इस दौरान उन्होंने प्रधान डाकघर में कार्यरत डाकियों से मुलाकात की और उन्हें उनके कार्य के लिए सराहा। जिलाधिकारी ने विशेष रूप

से एपिक वितरण कार्य को सफलतापूर्वक और कम समय में संपन्न करने पर डाकियों को बधाई दी। इसके साथ ही, सभी डाकियों को पोस्टमैन बैग प्रदान कर सम्मानित किया गया।

जिलाधिकारी ने प्रधान डाकघर मोतिहारी का निरीक्षण किया। डाकियों को एपिक वितरण कार्य में सफलता पर बधाई दी। सभी डाकियों को पोस्टमैन बैग देकर सम्मानित किया।

जिलाधिकारी ने इस अवसर पर कहा कि डाक सेवाओं की सुचारू संचालन और समयबद्ध कार्य निष्पादन से जनता को अधिक लाभ मिलता है, और यह प्रयास प्रशंसनीय है। डाकियों के इस समर्पित योगदान को देखते हुए उनके सम्मान की यह छोटी सी पहल उनके उत्साह और कार्यक्षमता को और बढ़ाएगी।

सोनवर्षा विधायक रत्नेश सादा ने संस्कृत भाषा में शपथ लेकर कायम की अद्भुत मिसाल

सहरसा, (हि.स.)। महिषी की विद्वत परंपरा को अक्षुण्ण रखते हुए सोनवर्षा विधानसभा से लगातार तीसरी बार विजय हुए रत्नेश सादा ने बिहार विधानसभा में संस्कृत में शपथ लेकर एक अद्भुत मिशाल कायम की है। विदित हो कि मूलतः महिषी प्रखंड की मूल निवासी रत्नेश सादा महिषी स्थित कामेश्वर सिंह दरभंगा संस्कृत विश्वविद्यालय से संबंध श्री उग्रतारा भारती मंडन संस्कृत महाविद्यालय के छात्र रहे हैं। महिषी की पहचान विश्व में भारतीय ज्ञान परंपरा में एक अलग स्थान रखता है जहां। जहां आदि शंकराचार्य मंडन मिश्र और उनकी धर्मपत्नी भारती से शास्त्रार्थ करने



महिषी आए थे। मंडन मिश्र के आवास पर शास्त्र में निपुण तोता भी संस्कृत का वाचन करते थे। वही देश विदेश से छात्र संस्कृत अध्ययन के लिए आते थे। आज उसी परम्परा को जीवन्त करते हुए रत्नेश सादा ने संस्कृत में

बिहार विधान सभा में प्रमाणित किया है। उनके द्वारा संस्कृत में शपथ लेने पर अनेकों लोगों ने प्रसन्नता व्यक्त किया है। साथ ही संस्कृत सहित महिषी के उत्थान की बात की है। जो प्रशंसनीय व बेहद सराहनीय है।

सदर अस्पताल में जीविका ने संभाली साफ-सफाई की कमान, जिला पदाधिकारी के निर्देश पर आज से कार्य प्रारंभ

न्यूज स्केल नवादा

जिला पदाधिकारी, नवादा रवि प्रकाश द्वारा दिनांक 19 नवम्बर 2025 को किए गए औचक निरीक्षण के क्रम में दिए गए निर्देशों के अनुपालन में आज से सदर अस्पताल, नवादा में जीविका द्वारा सफाई कार्य विधिवत रूप से प्रारंभ कर दिया गया है। जिला पदाधिकारी द्वारा निरीक्षण के दौरान अस्पताल परिसर में जलजमाव, कचरे के जमाव, बायो-मेडिकल वेस्ट के प्रबंधन, वाडों की साफ-सफाई तथा शौचालयों की साफ-सफाई की स्थिति पर गंभीर चिंता व्यक्त की गई थी। उन्होंने तत्काल प्रभाव से व्यवस्था सुधारने का निर्देश दिया था। इसी क्रम में गगन जीविका



महिला विकास स्वावलंबी सहकारी समिति लिमिटेड की जीविका दीर्घियों ने साफ-सफाई का कार्य संभाल ली है। कुल 33 जीविका दीर्घियाँ मिलकर प्रतिदिन 3 शिफ्ट में आज से अस्पताल परिसर, विभिन्न वाडों, फैब्रिकेटेड वाड, इमरजेंसी तथा शौचालयों में नियमित साफ-सफाई का कार्य करेंगी। अस्पताल परिसर में बायो-मेडिकल वेस्ट के सुरक्षित निस्तारण, परिसर की नियमित सफाई, जलजमाव हटाने की प्रक्रिया और स्वच्छ

वातावरण सुनिश्चित करने पर जीविका टीम को विशेष निर्देश दिए गए हैं। जीविका के आगमन से अस्पताल में साफ-सफाई व्यवस्था में तेजी आई है तथा सभी वाडों में साफ-सफाई एवं स्वच्छ वातावरण बनाए रखने की प्रक्रिया सतत रूप से जारी है। जिला पदाधिकारी ने कहा है कि मरीजों की सुविधा सर्वोपरि है। अस्पताल में स्वच्छता, बेहतर स्वास्थ्य सेवाएँ और सुरक्षित वातावरण सुनिश्चित करना प्रशासन की सर्वोच्च प्राथमिकता है।

नालन्दा में पटना स्नातक और शिक्षक निर्वाचन क्षेत्र के लिए निर्वाचक सूची का प्रारूप प्रकाशन न्यूज स्केल नालंदा,

पटना प्रमंडल, पटना के निर्वाचक निबंधन पदाधिकारी-सह-आयुक्त द्वारा 01.12.2025 को आयोजित वीडियो कॉन्फ्रेंस में निर्देश दिया गया कि अर्हता तिथि से तीन वर्ष पूर्व (01.11.2022 तक) स्नातक उत्तीर्ण व्यक्तियों से निर्वाचक सूची में नाम जोड़ने के लिए प्रपत्र-18 प्राप्त किया जाना आवश्यक है। सभी प्रखंड विकास पदाधिकारियों और पदाधिकारी इससे संबंधित कार्रवाई सुनिश्चित करेंगे। अर्हता तिथि 01.11.2025 के आधार पर 25.11.2025 को पटना स्नातक एवं पटना शिक्षक निर्वाचन क्षेत्र के मतदाता

सूची का प्रारूप प्रकाशित किया गया। प्रारूप प्रकाशन के पश्चात दावा/ आपत्ति दर्ज कराने की तिथि 25.11.2025 से 10.12.2025 तक निर्धारित की गई है। अर्हता प्राप्त ऐसे नागरिक जिनका नाम प्रारूप निर्वाचक सूची में नहीं है, वे प्रपत्र-18/19 के माध्यम से आवेदन कर सकते हैं। नालन्दा जिले के पात्र व्यक्ति अपने दावा/ आपत्ति सहायक निर्वाचक निबंधन पदाधिकारी, प्रखंड/अंचल कार्यालय या पदाधिकारी के पास दाखिल कर सकते हैं। यह प्रक्रिया सभी पात्र व्यक्तियों को निर्वाचन प्रक्रिया में शामिल होने का अवसर सुनिश्चित करती है।

चक्रवात से तबाही के बाद कोलंबो में फंसे भारतीयों को लेकर वायु सेना का विमान पहुंचा तिरुवनंतपुरम



नई दिल्ली, (हि.स.)। श्रीलंका में चक्रवात 'दित्वा' से आई भीषण आपदा के बाद भारत ने ऑपरेशन सागर बंधु के तहत राहत एवं बचाव अभियान तेज कर दिया है। भारतीय वायु सेना और नौसेना श्रीलंकाई प्रशासन के साथ मिलकर प्रभावित क्षेत्रों में फंसे लोगों की मदद कर रही हैं। इस अभियान के तहत बाढ़ में फंसे भारतीय नागरिकों समेत अन्य विदेशी नागरिकों को

सुरक्षित निकालकर कोलंबो पहुंचाया गया। कोलंबो के भंडारनायक अंतरराष्ट्रीय हवाई अड्डे पर फंसे भारतीय यात्रियों का अंतिम जत्था भारतीय वायु सेना के विमान से तिरुवनंतपुरम पहुंचा। विमान से उतरते वक्त यात्रियों ने 'भारत माता की जय' के नारे लगाकर वायु योद्धाओं के प्रति आभार जताया। भारतीय उच्चायुक्त संज्ञा की मौजूदगी में यात्रियों को एयरलिफ्ट किया गया। अधिकारियों के अनुसार रविवार रात तक

300 से अधिक भारतीय नागरिकों को सुरक्षित भारत वापस लाया जा चुका है। वायु सेना ने लैंडस्लाइड से प्रभावित कोटमाले इलाके में भी बड़े स्तर पर रेस्क्यू ऑपरेशन चलाया। सड़क संपर्क टूटने के कारण यह क्षेत्र पूरी तरह अलग-थलग पड़ा था। हेलीकॉप्टरों की मदद से 45 फंसे लोगों को सुरक्षित निकाला गया, जिनमें छह गंभीर रूप से घायल और चार बच्चे शामिल हैं। इसके अलावा

राहत और सफाई कार्यों के लिए 57 श्रीलंकाई सैनिकों को प्रभावित क्षेत्रों में पहुंचाया गया है। श्रीलंका के डिजास्टर मैनेजमेंट सेंटर के अनुसार इस आपदा में 334 लोगों की मौत हो चुकी है और 370 लोग लापता हैं। आपदा से तीन लाख से अधिक परिवार प्रभावित हुए हैं। भारत ने मानवीय सहायता के तहत राहत सामग्री, एनडीआरएफ जवान और आवश्यक उपकरण भी श्रीलंका भेजे हैं।

विमान ईंधन की कीमत 5.4 फीसदी बढ़ी, नई दरें लागू घरेलू सर्राफा बाजार में मामूली गिरावट, सोना और चांदी की घटी कीमत

नई दिल्ली, (हि.स.)। सार्वजनिक क्षेत्र की तेल एवं गैस विपणन कंपनियों ने विमान ईंधन (एटीएफ) की कीमतों में 5.4 फीसदी का इजाफा किया है। तेल कंपनियों ने वैश्विक रुझानों के अनुरूप एटीएफ में मासिक मूल्य संशोधन की घोषणा की है। हालांकि, मूल्य परिवर्तन के प्रभाव पर मूलमान कंपनियों से तत्काल कोई टिप्पणियां नहीं मिल पाई है। नई दरें सोमवार से प्रभावी



हो गयी हैं।ईडियन ऑयल की वेबसाइट के मुताबिक एटीएफ के दाम में इजाफा के बाद नई दिल्ली में विमान ईंधन की कीमत 5,133.75 रुपये बढ़कर 99,676.77 रुपये प्रति किलोलीटर हो गई।

वहीं, मुंबई में एटीएफ की कीमत 93,281.04 रुपये प्रति किलोलीटर, जबकि चेन्नई और कोलकाता में कीमतें क्रमशः 1,03,301.80 रुपये और 1,02,371 रुपये प्रति किलोलीटर हो गई हैं।

उल्लेखनीय है कि सार्वजनिक क्षेत्र की तेल एवं गैस विपणन कंपनियां ईडियन ऑयल कॉर्पोरेशन, भारत पेट्रोलियम और हिंदुस्तान पेट्रोलियम हर महीने की पहली तारीख को अंतरराष्ट्रीय मानकों और विनिमय दर के आधार पर विमान ईंधन की कीमतों में संशोधन करती हैं। स्थानीय करों के कारण ईंधन की कीमतें अलग-अलग शहरों में अलग-अलग होती हैं।

नई दिल्ली, (हि.स.)। घरेलू सर्राफा बाजार में सोमवार को सोने-चांदी की कीमतों में मामूली गिरावट दर्ज की गई। सोने की कमजोरी के चलते देश के अधिकांश बाजारों में 24 कैरेट सोना 1,29,810 से 1,29,960 रुपये प्रति 10 ग्राम के दायरे में कारोबार करता दिखा, जबकि 22 कैरेट सोना 1,18,990 से 1,19,140 रुपये प्रति 10



ग्राम के बीच बिकता रहा। राजधानी दिल्ली में 24 कैरेट सोने का भाव 1,29,960 और 22 कैरेट का 1,19,140 रुपये प्रति 10 ग्राम दर्ज किया गया। मुंबई, चेन्नई और कोलकाता में 24 कैरेट सोना 1,29,810 तथा 22 कैरेट सोना 1,18,990 रुपये पर रहा। अहमदाबाद, भोपाल और पटना में 24 कैरेट सोना 1,29,860 और

22 कैरेट सोना 1,19,040 रुपये प्रति 10 ग्राम के स्तर पर कारोबार कर रहा है। लखनऊ और जयपुर में भी सोने के भाव ऊंचे स्तर पर रहे। वहीं चांदी की कीमत में भी गिरावट देखी गई और दिल्ली सर्राफा बाजार में चांदी 1,84,900 रुपये प्रति किलो पर बिकती नजर आई।

सुबह के लक्षण जो बताते हैं हाई ब्लड प्रेशर बढ़ गया है

सुबह उठते ही अगर सिर में दर्द, चक्कर या सिर घुमने जैसा अनुभव होता है, तो यह हाई ब्लड प्रेशर (उच्च रक्तचाप) का संकेत हो सकता है। ऐसे मरीजों में थकान, सुस्ती और ऊर्जा की कमी भी आम होती है। इसके अलावा सांस लेने में तकलीफ, सीने में हल्का दर्द या घबराहट जैसी स्थिति भी हाई बीपी के लक्षणों में



शामिल है। कई बार सुबह धुंधला दिखाई देना यानी ब्लर विजन भी देखने को मिलता

है, जो आंखों और रक्तचाप से जुड़ा होता है। हाई ब्लड प्रेशर पर नियंत्रण

पाने के लिए खानपान और जीवनशैली पर ध्यान देना जरूरी है। सेब, केला, पालक, चुकंदर और दही का सेवन लाभकारी माना जाता है। नमक का सेवन कम करना और नियमित रूप से ब्लड प्रेशर की जांच कराना बेहद जरूरी है। इसके साथ ही नियमित व्यायाम, पानी का पर्याप्त सेवन और तनाव कम करने की तकनीक अपनाना

भी फायदेमंद है। समय रहते सावधानी और डॉक्टर की सलाह से आप गंभीर स्वास्थ्य समस्याओं से बच सकते हैं। सुबह इन लक्षणों का अनुभव होने पर देरी किए बिना अपने ब्लड प्रेशर की जांच कराना और जरूरत पड़ने पर चिकित्सक से परामर्श लेना महत्वपूर्ण है, ताकि हाई बीपी पर काबू पाया जा सके और स्वास्थ्य सुरक्षित रहे।

सर्दियों में चाय-काँफी का सही सेवन और सेहत पर असर

सर्दियों में अदरक, इलायची वाली दूध की चाय या स्ट्रॉन्ग फ्लेवर वाली कॉफी कई लोगों को सुकून देती है, लेकिन इसका अधिक या गलत तरीके से सेवन सेहत के लिए हानिकारक हो सकता है। दूध और चीनी डालकर पीने से आयरन की कमी हो सकती है और लिवर पर अतिरिक्त बोझ पड़ता है, जिससे फैटी लिवर और बेली फैट बढ़ने का खतरा रहता है। खाली पेट



चाय-काँफी पीने से कैफीन एसिडिटी और रिफ्लक्स जैसी समस्याओं को बढ़ा देता है। 4 कप से ज्यादा सेवन करने पर गट और लिवर पर स्ट्रेस बढ़ता है और नौद भी प्रभावित होती है। स्वामी रामदेव के अनुसार,

स्ट्रॉन्ग ब्लैक टी या कॉफी बिना दूध-चीनी के स्वास्थ्य के लिए बेहतर होती है। कच्ची हल्दी और दालचीनी वाली हर्बल चाय पीने से इन्फ्लेमेट्री मजबूत होती है और लिवर हेल्थ पर सकारात्मक असर पड़ता है।

राशिफल : 02 दिसंबर, 2025

 मेष- कारोबारी काम में नवीन तालमेल और समन्वय बन जाएगा। स्वास्थ्य उत्तम रहेगा। कर भला तो हो भला वाली कहावत याद रखें। किसी को हानी पहुंचाने की चेष्टा न करें अन्यथा हानि संभव है। धार्मिक कार्य में समय और धन व्यय होगा। कर्ज तथा रोगों से मुक्ति भी संभव है। इच्छित कार्य सफल होंगे। शुभांक-5-6-8	 मिथुन- शनैः- शनैः स्थिति पक्ष की बनने लगेगी। मेल-मिलाप से काम बनाने की कोशिश लाभ देगी। यात्रा का दूरगामी परिणाम मिल जाएगा। आशा और उत्साह के कारण सक्रियता बढ़ेगी। सुखद समय की अनुभूतियां प्रबल होंगी। लाभदायक कार्यों की चेष्टाएं प्रबल होंगी। शुभांक-2-6-9	 सिंह- कामकाज में आ रही बाधा को दूर कर लेंगे। सुविधा और समन्वय बना रहने से कामकाज में प्रगति बन जाएगी। आर्थिक हित के काम को साधने में मदद मिल जाएगी। यात्रा शुभ रहेगी। माता पक्ष से विशेष लाभ। कार्यक्षेत्र में संतोषजनक सफलता मिलेगी। यात्रा का परिणाम मिल जाएगा। शुभांक-4-6-7	 तुला- कहीं रुका हुआ पैसा वसूलने में मदद मिल जाएगी। व्यर्थ प्रपंच में समय नहीं गंवाकर अपने काम पर ध्यान दीजिए। पूर्व नियोजित कार्यक्रम सरलता से संपन्न हो जाएंगे। व्यापार व व्यवसाय में स्थिति उत्तम रहेगी। आर्थिक हित के काम को साधने में मदद मिल जाएगी। शुभांक-1-5-7	 धनु- धार्मिक आस्थाएं फलीभूत होंगी। निर्मूल शंकाओं के कारण मनस्ताप भी पैदा हो सकते हैं। कामकाज की व्यस्तता से सुख-आराम प्रभावित होगा। धर्म-कर्म के प्रति रुचि जागृत होगी। मानसिक एवं शारीरिक शिथिलता पैदा होगी। श्रेष्ठजनों की सहानुभूतियां होंगी। समय पक्ष का बना रहेगा। शुभांक-2-6-8	 कुंभ- पूर्व नियोजित कार्यक्रम सरलता से संपन्न हो जाएंगे। जोखिम से दूर रहना ही बुद्धिमानी होगी। ले देकर की जा रही काम की कोशिश ठीक नहीं। महत्वपूर्ण कार्य को समय पर बना लें तो अच्छा ही होगा। आशा और उत्साह के कारण सक्रियता बढ़ेगी। स्वास्थ्य मध्यम रहेगा। मित्र से मिलन होगा। शुभांक-3-8-9
 वृष- इच्छित कार्य सफल होंगे। अपने काम पर पैनी नजर रखिए। विरोधी नुकसान पहुंचाने की कोशिश करेगा। अपने काम को प्राथमिकता से करें। आर्थिक हित के काम को साधने में मदद मिल जाएगी। व्यर्थ प्रपंच में समय नहीं गंवाकर अपने काम पर ध्यान दीजिए। समाज में मान-सम्मान बढ़ेगा। शुभांक-6-7-8	 कर्क- शैक्षणिक कार्य आसानी से पूरे होते रहेंगे। मध्याह्न से ही आशाएं बलवती होंगी। महत्वपूर्ण कार्यों को आज ही निपटा लें, उसके बाद समय व्ययकारी सिद्ध होगा। व्यापार व व्यवसाय में ध्यान देने से सफलता मिलेगी। इच्छित कार्य सफल होंगे। आर्थिक हित के काम को साधने में मदद मिल जाएगी। शुभांक-6-7-9	 कन्या- अपने काम पर पैनी नजर रखिए। स्वास्थ्य लाभ में समय और धन व्यय होगा। लेन-देन में अस्पष्टता ठीक नहीं। मध्याह्न पूर्व समय आपके पक्ष का बना रहेगा। समय पक्ष का बना रहेगा। कारोबारी काम में प्रगति बनती रहेगी। लेन-देन में आ रही बाधा दूर करने का प्रयास होंगे। शुभांक-4-6-8	 वृश्चिक- अपने काम को प्राथमिकता से करें। आशा और उत्साह के कारण सक्रियता बढ़ेगी। आगे बढ़ने के अवसर लाभकारी सिद्ध होंगे। कुछ आर्थिक संकोच पैदा हो सकते हैं। कोई प्रिय वस्तु या नवीन वस्त्राभूषण प्राप्त होंगे। पुराने मित्र से मिलन होगा। अपने हित के काम सुबह-सवेरे निपटा लें। शुभांक-5-6-8	 मकर- परिवारजन का सहयोग व समन्वय काम को बनाना आसान करेगा। समय नकारात्मक परिणाम देने वाला बन रहा है। आलस्य का त्याग करें। कारोबारी काम में नवीन तालमेल और समन्वय बन जाएगा। जीवन साथी अथवा यार दोस्तों के साथ साझे में किए जा रहे काम में लाभ मिल जाएगा। शुभांक-5-6-9	 मीन- भ्रातृपक्ष में विरोध होने की संभावना है। मान-सम्मान बढ़ेगा। आय-व्यय की स्थिति समान रहेगी। स्वास्थ्य उत्तम रहेगा। व्यापार व व्यवसाय में ध्यान देने से सफलता मिलेगी। मेल-मिलाप से काम बनाने की कोशिश सफल होगी। आगे बढ़ने के अवसर लाभकारी सिद्ध हो रहे हैं। शुभांक-3-5-6

पंचांग : 02 दिसंबर, 2025

02 दिसम्बर 2025 को सूर्योदय के समय की ग्रह स्थिति ग्रह स्थिति सूर्य वृश्चिक में चंद्र मेष में मंगल वृश्चिक में बुध तुला में गुरु कर्क में शुक्र वृश्चिक में शनि मीन में राहु कुंभ में केतु सिंह में लनारंभ समयधनु 07.33 बजे सेमकर 09.38 बजे से कुंभ 11.24 बजे से मीन 12.57 बजे स मेष 14.28 बजे से वृष 16.08 बजे से मिथुन 18.06 बजे से कर्क 20.19 बजे से सिंह 22.35 बजे से कन्या 00.47 बजे से तुला 02.58 बजे से वृश्चिक 05.13 बजे से मंगलवार 2025 वर्ष का 336वा दिन	दिशाशूल उत्तर ऋतु हेमन्त। विक्रम संवत् 2082 शक संवत् 1947मास मृगशीर्ष पक्ष शुक्लतिथि द्वादशी 15.58 बजे को समाप्त। नक्षत्र अश्विनी 20.52 बजे को समाप्त। योग वरीयान 21.08 बजे को समाप्त। करण बालव 15.58 बजे तदनन्तर कोलव 02.15 बजे रात्र को समाप्त। चन्द्रायु 11.7 घण्टे रवि क्रान्ति दक्षिण 210 57 सूर्य दक्षिणायन कल अहर्ण 1872546 जूलियन दिन 2461011.5 कलियुग संवत् 5126 कल्पारंभ संवत् 1972949123 सृष्टि ग्रहारंभ संवत् 1955885123 वीरनिर्वाण संवत् 2552 हिजरी सन् 1447 महीना जमादि उस्सानी तारीख 10विशेष प्रदोष व्रत, मत्स्य द्वादशी।
--	--



लोकसभा में पेश हुए तीन विधेयक, टीएमसी सांसद सौगत राय ने किया विरोध

नई दिल्ली, (हि.स.)। संसद में शीतकालीन सत्र की शुरुआत के साथ केंद्र सरकार ने लोकसभा में आज तीन विधेयक पेश किए। इनमें 'मणिपुर वस्तु एवं सेवा कर (द्वितीय

संशोधन) विधेयक, 2025', 'केन्द्रीय उत्पाद शुल्क (संशोधन) विधेयक, 2025' और 'स्वास्थ्य सुरक्षा राष्ट्रीय सुरक्षा उपकरण विधेयक, 2025' शामिल हैं।

हालांकि टीएमसी सांसद सौगत राय ने इन विधेयकों का विरोध किया। मणिपुर वस्तु एवं सेवा कर (द्वितीय संशोधन) विधेयक, 2025 राज्य में जीएसटी व्यवस्था को

और सुचारू बनाने के लिए है। केन्द्रीय उत्पाद शुल्क (संशोधन) विधेयक, 2025 के जरिए उत्पाद शुल्क में सुधार और समायोजन करने के लिए लाया जाना है। साथ ही,

स्वास्थ्य सुरक्षा राष्ट्रीय सुरक्षा उपकरण विधेयक, 2025 से स्वास्थ्य सुरक्षा और राष्ट्रीय सुरक्षा के लिए निर्धारित उपकरण लगाने की प्रक्रिया को कानूनी रूप से सक्षम बनाया जाएगा।

विश्व धरोहर सांची में बौद्ध विचार पर एकाग्र दो दिवसीय महाबोधी महोत्सव का समापन

श्रीलंका की ललिता गोमरा एवं साथी कलाकारों ने दी लोकनृत्य एवं लोकगायन की प्रस्तुति

रायसेन, (हि.स.)। यूनेस्को विश्व धरोहर सांची में मध्य प्रदेश संस्कृति विभाग द्वारा आयोजित दो दिवसीय महाबोधी महोत्सव का रविवार देर रात भव्य समापन हुआ। बुद्ध जन्मद्वीप पार्क (पुराना विश्राम भवन परिसर) में जिला प्रशासन रायसेन और महाबोधी सोसायटी ऑफ श्रीलंका के सहयोग से आयोजित इस आयोजन में बौद्ध विचारों पर केंद्रित कला और संस्कृति की मनोहारी प्रस्तुतियां देखने को मिलीं। समापन दिवस पर श्रीलंका की प्रसिद्ध कलाकार ललिता गोमरा एवं उनके साथी



कलाकारों ने लोकनृत्य और लोकगायन के माध्यम से श्रीलंकाई संस्कृति का जीवंत मंचन किया। सांस्कृतिक संध्या की शुरुआत शाम 6.30 बजे हुई। कलाकारों ने हिमी सरनामर लोक शिवंकर गीत से भगवान बुद्ध को नमन किया तथा मिथ मल पिपिदेवा

गीत के माध्यम से श्रोताओं को आध्यात्मिक शांति का अनुभव कराया। इसके बाद मंगलम पूजा एवं पारंपरिक सिंहली गीतों की प्रस्तुति दी गई। वेस नृत्य की प्रस्तुति विशेष आकर्षण का केंद्र रही, जिसे भगवान बुद्ध को समर्पित किया गया।

कार्यक्रम के अंतिम चरण में अखिल भारतीय कवि सम्मेलन का आयोजन हुआ। इसमें सूर्यकुमार पाण्डेय (लखनऊ), स्वयं श्रीवास्तव (उन्नाव), सुमित मिश्रा (ओरछा), अभिसार शुक्ला (दिल्ली), हिमांशी बाबरा (मेरठ), मनु वैशाली

(दिल्ली), दीपक शुक्ला (भोपाल) और चेतन चर्चित (इंदौर) ने काव्यपाठ किया। कवियों ने हास्य-व्यंग्य, सामाजिक सरोकार, जीवन संघर्ष, अध्यात्म और भक्ति-रस से ओतप्रोत रचनाएं सुनाकर श्रोताओं को मंत्रमुग्ध कर दिया। महाबोधी महोत्सव का यह आयोजन बौद्ध दर्शन, भारतीय और श्रीलंकाई सांस्कृतिक सेतु तथा साहित्यिक चेतना का प्रभावी संगम सिद्ध हुआ। आयोजन के सफल समापन पर दर्शकों और अतिथियों ने संस्कृति विभाग तथा जिला प्रशासन की सराहना की

धर्मांतरण विवाद के बीच 36 घंटे तक पड़ा रहा शव

डेबरा (प. बंगाल), (हि.स.)। पश्चिम मेदिनीपुर जिले के डेबरा प्रखंड अंतर्गत जालिमांदा क्षेत्र के गोपालपुर गांव में धर्मांतरण को लेकर गंभीर विवाद सामने आया, जहां एक व्यक्ति के अंतिम संस्कार को लेकर सहमति न बन पाने के कारण शव करीब 36 घंटे तक पड़ा रहा। मामले ने तब तूल पकड़ा, जब पुलिस और प्रशासन को हस्तक्षेप करना पड़ा। **धर्म परिवर्तन बना विवाद की जड़** : गांव निवासी सुबल बेसरा (42) की शनिवार सुबह हार्ट अटैक से मौत हो गई। जानकारी के अनुसार, चार वर्ष पूर्व सुबल अपने परिवार के साथ हिंदू धर्म छोड़कर ईसाई धर्म में दीक्षित हुए थे। मृत्यु के बाद यह तय नहीं हो सका कि उनका अंतिम संस्कार किस



धार्मिक रीति से किया जाए। सुबल की मां ने पहले ईसाई समुदाय के प्रमुख रबी सोरेन से सहायता मांगी, लेकिन कथित तौर पर सहयोग नहीं मिला। **समुदायों के बीच बढ़ा तनाव** इसके बाद आदिवासी समाज के मुखिया रवींद्रनाथ किस्कू के साथ बैठक हुई। निर्णय लिया गया कि ईसाई समुदाय से पुनः आग्रह किया जाएगा, लेकिन यह कहकर इनकार कर दिया गया कि सुबल का परिवार धार्मिक गतिविधियों में सक्रिय नहीं था। इससे गांव में तनाव की स्थिति उत्पन्न हो गई।

प्रशासनिक हस्तक्षेप से निकला समाधान : सूचना मिलने पर पुलिस, प्रशासनिक अधिकारी और जिला परिषद की कर्माध्यक्ष शांति टुडू मौके पर पहुंचीं। लंबी चर्चा के बाद ईसाई समुदाय अंतिम संस्कार के लिए तैयार हुआ। रविवार देर शाम सुबल बेसरा का अंतिम संस्कार ईसाई रीति-रिवाज से शांतिपूर्वक संपन्न कराया गया। शांति टुडू ने बताया कि दूरदराज इलाकों में धर्मांतरण को लेकर अक्सर ऐसी स्थितियां बनती हैं, जिन्हें संवाद से सुलझाया गया।

महाराष्ट्र के सोलापुर में दो वाहनों की टक्कर में पांच लोगों की मौत

मुंबई, (हि.स.)। महाराष्ट्र के सोलापुर जिले में बाशीं-लातूर हाइवे पर जांभालबेट में पुल पर बीती रात एक कार और एक ट्रक की आमने-सामने हुई टक्कर में पांच लोगों की मौके पर ही मौत हो गई, जबकि दो लोग घायल हो गए। मरने वालों में तीन महिलाएं और दो पुरुष शामिल हैं। घायलों को बाशीं के जगदाले अस्पताल में भर्ती कराया गया है। इस जानकारी बाशीं पुलिस ने दी पुलिस ने सोमवार को बताया कि पनवेल में रहने वाले अनिकेत गौतम कांबले (28) का विवाह पांच दिनों पहले मेघना अनिकेत कांबले के साथ हुआ था। अनिकेत अपनी नवविवाहित पत्नी मेघना और



अन्य पांच रिश्तेदारों के साथ सोलापुर के तुलजापुर में देवदर्शन करने के लिए रविवार शाम को पनवेल स्थित अपने घर से निकले थे। जैसे ही उनकी कार सोलापुर के जांभालबेट के पुल पर पहुंची, अचानक उनकी कार सामने से आ रहे ट्रक से टकरा गई।

हादसे में कार सवार गौतम भगवान कांबले (65), जया गौतम कांबले (60), सारिका संजय वाघमारे (45), संजय तुकाराम वाघमारे (50) और एक अन्य की मौत हो गई। जबकि नवविवाहित जोड़ा अनिकेत और मेघना घायल हो गए।

जनहित और अहम मुद्दों पर चर्चा के लिए सदन चलना जरूरी : मायावती

लखनऊ (हि.स.)। बहुजन समाज पार्टी (बसपा) की राष्ट्रीय अध्यक्ष मायावती ने जनहित सहित विभिन्न अहम मुद्दों पर चर्चा के लिए सदन का चलना आवश्यक है। मायावती ने सोमवार को एक्स पोस्ट में लिखा कि संसद का शीतकालीन सत्र आज से शुरू हो रहा है। हर सत्र की तरह इस बार भी काफी हंगामेदार होने की संभावना व्यक्त की जा रही है लेकिन हमारी पार्टी चाहती है कि संसद के दोनों सत्र सुव्यवस्थित व शान्तिपूर्ण तरीके से संचालित हों, ताकि देश व जनहित के जरूरी और अहम मुद्दों पर चर्चा हो। खासकर राजधानी दिल्ली



आदि में वायु प्रदूषण के कारण आ रही भारी परेशानी तथा वोटर लिस्ट के सघन रिवीजन अर्थात् एसआईआर को लेकर व्यावहारिक तौर पर हो रही परेशानियों एवं आपत्तियों पर चर्चा हो सके और इनका उचित समाधान निकलने की दिशा में सार्थक प्रयास हो सके।

उन्होंने कहा कि केवल आरोप-प्रत्यारोप से काम नहीं चलेगा, बल्कि व्यापक देश व जनहित साधने हेतु संसद को सुचारू रूप से चलाने के लिये सत्ता और विपक्ष दोनों को राजनीतिक स्वार्थ से ऊपर उठकर पूरी तरह से संवेदनशील एवं गंभीर होने की ज़रूरत है।

भाजपा ने कांग्रेस सांसद रेणुका चौधरी पर कार्रवाई की मांग की



नई दिल्ली, (हि.स.)। संसद के शीतकालीन सत्र के पहले दिन कांग्रेस की राज्यसभा सांसद रेणुका चौधरी के संसद भवन कार से पालतू कुत्ता लाने को लेकर सियासी विवाद छिड़ गया। भारतीय जनता पार्टी (भाजपा) ने इसे संसद की गरिमा के खिलाफ बताते हुए कार्रवाई की मांग की है। रेणुका चौधरी ने आरोपों का खंडन करते हुए कहा कि रास्ते में उन्हें एक चोटिल कुत्ते का बच्चा दिखा, जिसे कुचले जाने के डर से कार में बैठाया

और बाद में घर भिजवा दिया। उन्होंने इसे मानवीयता का मामला बताया और कहा कि किसी जान की रक्षा पर आपत्ति समझ से परे है। वहीं, डुमरियागंज से भाजपा सांसद जगदीशका पाल ने इसे विशेषाधिकारों का दुरुपयोग बताते हुए अनुचित आचरण करार दिया। भाजपा प्रवक्ता शहजाद पूनावाला ने भी इस कदम को 'नाटक' कहकर संसद का अपमान बताया और कांग्रेस पर नीति के बजाय ड्रामेबाजी करने का आरोप लगाया।



चक्रवाती तूफान दित्वा का नेपाल पर आंशिक प्रभाव

काठमांडू, (हि.स.)। दक्षिण-पश्चिम बंगाल की खाड़ी में विकसित चक्रवात ‘दित्वा’ का आंशिक असर नेपाल में देखा जाने लगा है। यह जानकारी मौसम विभाग ने दी है।

मौसम विभाग के अनुसार, चक्रवात के प्रभाव के कारण देश के कुछ क्षेत्रों में आंशिक रूप से बादल छाए हुए हैं और कहीं-कहीं धुंध की स्थिति दिखाई दे रही है।

सोमवार सुबह कोशी, मधेश और बागमती प्रदेश में आंशिक रूप से बादल छाए हुए हैं, जबकि अन्य प्रदेशों के अधिकांश हिस्सों में मौसम सामान्यतया साफ रहा। तराई के

कुछ स्थानों में धुंध दर्ज की गई है। दोपहर के समय कोशी, मधेश, बागमती, गंडकी और लुम्बिनी प्रदेश में आंशिक रूप से बादल छाए रहने का अनुमान है। अन्य प्रदेशों में मौसम

मुख्य रूप से साफ रहेगा। रात के समय भी कोशी, मधेश और बागमती प्रदेश में आंशिक बादल छाए रहने की संभावना है, जबकि शेष क्षेत्रों में मौसम साफ रहने की बात कही गई है।

महाशाखा ने बताया कि चक्रवात ‘दित्वा’ का प्रभाव अस्थायी होगा और सामान्य बादल छाए रहने के अतिरिक्त किसी प्रकार के विशेष जोखिम की आशंका नहीं है।

श्रीलंका में चक्रवात दित्वा से बड़ी तबाही, 10 लाख से अधिक लोग प्रभावित, अब तक 334 की मौत

कोलंबो, (हि.स.)। श्रीलंका में चक्रवाती तूफान दित्वा से बड़ी तबाही हुई है। 10 लाख अधिक लोग प्रभावित हुए हैं। आधिकारिक तौर पर अब तक 334 लोगों की मौत की पुष्टि की गई है। देश हाल के वर्षों में अपनी सबसे बुरी कुदरती आफतों में से एक से जूझ रहा है। खराब मौसम के कारण पूरा द्वीप बाढ़ से घिर गया है। भूस्खलन ने आवागमन के साधनों को लील लिया है। सीलोन टुडे की रिपोर्ट के अनुसार 30 नवंबर की शाम छह बजे आपदा प्रबंधन केंद्र ने जानकारी दी कि दित्वा से अब तक 309,607 परिवारों



के 1,118,929 लोग प्रभावित हुए हैं। देश भर में मरने वालों की संख्या बढ़कर 334 हो गई है, जबकि 370 लोग अभी भी लापता हैं। दित्वा ने कैंडी जिले में सबसे ज्यादा कहर बरपाया है। अकेले इस जिले में 88 लोगों की जान गई है और 150 लोग लापता हैं।

गम्माहा और कोलंबो में सबसे अधिक लोग बेघर हुए हैं। पुट्टलम जिले में बचाव कार्य में लगा श्रीलंका एयर फ़ोर्स का बेल 212 हेलीकॉप्टर लुनुविला में दुर्घटनाग्रस्त हो गया। इस हादसे में पांच लोग घायल हो गए। कुरुनेगला के मालिसिरिपुरा डिवीजन में हुए भूस्खलन के मलबे में 200 लोगों के दबे होने की आशंका है। कुरुनेगला में सेना ने 164 लोगों को बचाया है। कोलंबो से रेस्क्यू टीम को वेलम्पिटिया और कोहिलावट्टा भेजा गया है। यहां बाढ़ में 20 लोग फंसे हुए हैं। अधिकारियों का

कहना है कि आवागमन के सारे संसधान जमींदोज हो चुके हैं। अधिकांश जलाशयों में क्षमता से अधिक पानी भर गया है। इसलिए उनके गेट खोल दिए गए हैं। प्रभावित इलाकों में सेना को स्थिति संभालने को भेजा गया है। मौसम विज्ञान विभाग ने आगाह किया है कि चक्रवात दित्वा अब तट से लगभग 210 किलोमीटर दूर उत्तर की ओर बढ़ रहा है। इससे आज शाम तक गाले, मटारा, मोनेरागला और नुवारा एलिया समेत कई जिलों में रुक-रुक कर बारिश होने और आंधी-तूफान आने की उम्मीद है।

कहना है कि आवागमन के सारे संसधान जमींदोज हो चुके हैं। अधिकांश जलाशयों में क्षमता से अधिक पानी भर गया है। इसलिए उनके गेट खोल दिए गए हैं। प्रभावित इलाकों में सेना को स्थिति संभालने को भेजा गया है। मौसम विज्ञान विभाग ने आगाह किया है कि चक्रवात दित्वा अब तट से लगभग 210 किलोमीटर दूर उत्तर की ओर बढ़ रहा है। इससे आज शाम तक गाले, मटारा, मोनेरागला और नुवारा एलिया समेत कई जिलों में रुक-रुक कर बारिश होने और आंधी-तूफान आने की उम्मीद है।

काठमांडू में 74 करोड़ रुपये के क्रिप्टो करेंसी कारोबार में दो लोग गिरफ्तार

काठमांडू, (हि.स.)। पुलिस ने 74 करोड़ रुपये के क्रिप्टो करेंसी कारोबार में संलिप्त दो व्यक्तियों को गिरफ्तार किया है। इस एक हफ्ते में क्रिप्टो कारोबार में यह दूसरी बड़ी गिरफ्तारी है। पुलिस अधीक्षक पवन कुमार भट्टराई के अनुसार मूल रूप से मोरंग के रहने वाले काठमांडू निवासी 36 वर्षीय विशाल डंगोल और काठमांडू के कलंकी में निवास कर रहे 45 वर्षीय उमेश श्रेष्ठ को गिरफ्तार किया गया है।



विशेष सूचना के आधार पर काठमांडू जिला पुलिस परिसर की टीम ने सोमवार को बिजुलीबजार क्षेत्र से इन दोनों लोगों को पकड़ा है। पुलिस ने क्रिप्टो लेनदेन में उपयोग किए गए पांच मोबाइल फोन भी जब्त किए हैं।

भट्टराई ने बताया कि मामले की आगे जांच जारी है। उन्होंने बताया कि इस हफ्ते की अब दूसरी बड़ी गिरफ्तारी है। पिछली बार क्रिप्टो कारोबार में संलग्न दो युवाओं की गिरफ्तारी के बाद आज यह गिरफ्तारी हुई है।

भ्रष्टाचार के एक और मामले में शेख हसीना को पांच, बहन रेहाना को सात जेल की सजा

- हसीना की भतीजी ब्रिटिश सांसद ट्यूलिप को इसी मामले में दो साल जेल की सजा

ढाका, (हि.स.)। बांग्लादेश की एक विशेष अदालत ने पूर्वचल न्यू टाउन परियोजना में राजकु के भूखंड आवंटन से जुड़े भ्रष्टाचार मामले में ब्रिटिश सांसद ट्यूलिप सिद्दीकी को दो वर्ष, अपदस्थ प्रधानमंत्री शेख हसीना को पांच वर्ष और उनकी बहन शेख रेहाना को सात वर्ष के कारावास की सजा सुनाई है। ढाका के विशेष न्यायाधीश कोर्ट-चार के न्यायाधीश मोहम्मद रबीउल आलम ने सोमवार को कड़ी सुरक्षा के बीच यह फैसला सुनाया। अदालत ने ट्यूलिप सिद्दीकी



पर एक लाख टका का जुर्माना लगाया है, जिसे नहीं चुकाने पर छह महीने की अतिरिक्त कैद होगी। शेख रेहाना पर भी एक लाख टका जुर्माना लगाया गया है। मामले के अन्य 14 आरोपितों को पांच-पांच साल की जेल की सजा दी गई है। भ्रष्टाचार निरोधक आयोग (एसीसी)

ने इस मामले में 13 जनवरी को केस दर्ज किया था। रिपोर्टों के मुताबिक 78 वर्षीय शेख हसीना तख्तापलट के बाद से भारत में हैं। अदालत ने सभी प्रमुख आरोपितों की अनुपस्थिति में यह फैसला सुनाया। इससे पहले भी शेख हसीना को अन्य मामलों में लंबी सजा दी जा चुकी है।

खालिदा जिया की शारीरिक स्थिति में थोड़ा सुधार

सरकार ने कहा-तारिक जब चाहें लौट सकते हैं बांग्लादेश



ढाका, (हि.स.)। बांग्लादेश नेशनलिस्ट पार्टी (बीएनपी) की अध्यक्ष और पूर्व प्रधानमंत्री खालिदा जिया की सेहत में रविवार को मामूली सुधार देखा गया। 80 वर्षीय खालिदा जिया ढाका के एवरकेयर अस्पताल के कोरोनरी केयर यूनिट में इलाजरत हैं। रिपोर्टों के अनुसार, वह अस्पताल के बिस्तर पर हल्की हरकत कर पा रही हैं और बातचीत का सीमित जवाब भी दे रही हैं। हालांकि डॉक्टरों का कहना है कि वह अभी खतरे से बाहर नहीं हैं और स्थानीय व विदेशी विशेषज्ञों की निगरानी में उनका उपचार जारी है।

परिवार की चिंताओं के बावजूद फिलहाल उन्हें विदेश ले जाने का फैसला नहीं लिया गया है, क्योंकि लंबी उड़ान से स्वास्थ्य पर प्रतिकूल असर का खतरा बताया जा रहा है। उधर, अंतरिम सरकार के विदेशी मामलों के सलाहकार तौहीद हुसैन ने स्पष्ट किया कि लंदन में रह रहे खालिदा जिया के बेटे और बीएनपी के कार्यवाहक अध्यक्ष तारिक रहमान जब चाहें, बांग्लादेश लौट सकते हैं। सरकार एक दिन में वन-टाइम ट्रैवल पास जारी कर सकती है। देश भर में खालिदा जिया के शीघ्र स्वस्थ होने की दुआएं जारी हैं।

नेपाल एयरलाइंस का क्रू सदस्य सोने की तस्करी के मामले में दोहा पुलिस की हिरासत में

काठमांडू, (हि.स.)। नेपाल एयरलाइंस के क्रू सदस्य संदेश तिवारी को सोने की तस्करी करने के आरोप में दोहा पुलिस ने हिरासत में लिया है। नेपाल एयरलाइंस ने सोमवार को एक बयान जारी कहा कि संदेश तिवारी को तीन महीने के लिए निलंबित कर दिया गया है। तिवारी के पास से आठ तोला सोना बरामद किया गया है। नेपाल एयरलाइंस की प्रवक्ता अर्चना खड्का ने बताया कि यह वाक्या 29 नवंबर का है।




उड़ान संख्या आरए 240 से को दोहा से काठमांडू आना था। दोहा एयरपोर्ट कस्टम की जांच में संदेश तिवारी के पास आठ तोला सोना मिला।

इस वजह से विमान को करीब 35 मिनट तक रोकना पड़ा। नेपाल एयरलाइंस के दोहा स्टेशन मैनेजर कृष्ण बजगाई ने इसकी पुष्टि की है।

बलोचिस्तान के नोक कुंडी में फ्रंटियर कॉर्प्स मुख्यालय पर बीएलएफ का हमला, संगठन की महिला सदस्य ने खुद को उड़ाया

क्वेटा, (हि.स.)। पाकिस्तान के बलोचिस्तान प्रांत में शनिवार-रविवार की रात हिंसा की कई घटनाओं से सुरक्षा एजेंसियों में हड़कंप मच गया। चगाई जिले के नोक कुंडी स्थित फ्रंटियर कॉर्प्स (एफसी) मुख्यालय दक्षिण पर बलोचिस्तान



लिबरेशन फ्रंट (बीएलएफ) ने आत्मघाती हमला किया।

हमले में एक महिला फिदायीन ने मुख्य द्वार पर खुद को विस्फोट से उड़ा दिया, जिसके बाद सशस्त्र हमलावर परिसर में घुस गए। एफसी के अनुसार सुरक्षाबलों ने तीन हमलावरों को मार गिराया है और तलाशी अभियान

जारी है। इस बीच पंजगुर जिले के गुरमाकन क्षेत्र में एक सुरक्षा चेक पोस्ट पर भी कई घंटों तक गोलीबारी हुई। मीडिया रिपोर्टों के मुताबिक, हालिया 24 घंटों में कलात, क्वेटा, केच, चगाई और पंजगुर

सहित कई जिलों में 23 से अधिक हमले हुए हैं, जिनमें सेना, पुलिस, रेलवे ट्रैक और सरकारी प्रतिष्ठानों को निशाना बनाया गया। बीएलएफ ने नोक कुंडी हमले की जिम्मेदारी लेते हुए महिला हमलावर की तस्वीर भी जारी की है।



मशहूर T20 लीग के शेड्यूल में बड़ा बदलाव, 7 महीने आगे बढ़ी लंका प्रीमियर लीग

श्रीलंका क्रिकेट (SLC) ने लंका प्रीमियर लीग (LPL) को लेकर बड़ा ऐलान किया है। बोर्ड ने टूर्नामेंट के कार्यक्रम में बदलाव करते हुए LPL के छठे सीजन को सात महीने आगे बढ़ाने

का निर्णय लिया है। पहले यह मशहूर घरेलू T20 लीग दिसंबर 2025 में आयोजित होनी थी, लेकिन अब इसे जुलाई-अगस्त 2026 में खेला जाएगा। श्रीलंका क्रिकेट ने 1 दिसंबर को इस फैसले की

आधिकारिक पुष्टि की। SLC के अनुसार, लंका प्रीमियर लीग 2026 का आयोजन 8 जुलाई से 8 अगस्त 2026 तक किया जाएगा। शेड्यूल में यह बदलाव मुख्य रूप से ICC

मेन्स T20 वर्ल्ड कप 2026 की तैयारियों को ध्यान में रखते हुए किया गया है। भारत और श्रीलंका संयुक्त रूप से फरवरी-मार्च 2026 में वर्ल्ड कप की मेजबानी करेंगे। ऐसे में श्रीलंका के स्टेडियमों को

अंतरराष्ट्रीय मानकों के अनुरूप तैयार करने के लिए पर्याप्त समय की आवश्यकता है। श्रीलंका में वर्ल्ड कप के मैच तीन प्रमुख स्टेडियमों में खेले जाएंगे। इनमें कोलंबो स्थित आर. प्रेमदासा स्टेडियम, सिंहलीज स्पोर्ट्स

क्लब ग्राउंड और कैंडी का पल्लेकेले इंटरनेशनल क्रिकेट स्टेडियम शामिल हैं। SLC का लक्ष्य है कि वर्ल्ड कप से पहले सभी वेन्यू पूरी तरह से तैयार हों और किसी भी स्तर पर कोई कमी न रह जाए। गौरतलब है कि

लंका प्रीमियर लीग श्रीलंका की सबसे लोकप्रिय घरेलू T20 लीग है, जिसमें पांच टीमों हिस्सा लेती हैं। इस लीग का पहला सीजन 2020 में खेला गया था और अब तक इसके पांच सीजन हो चुके हैं। आखिरी सीजन

जुलाई 2024 में खेला गया था, जिसमें जाफना किस्स ने गाले मार्वल्स को हराकर खिताब जीता था। अब यह पहली बार होगा, जब पिछले पांच वर्षों में किसी एक साल LPL का आयोजन नहीं किया जाएगा।

प्रीमियर लीग 2025-26 : इसाक ने खत्म किया गोल का सूखा, लिवरपूल को दिलाई अहम जीत

लंदन, (हि.स.)। रिकॉर्ड साइनिंग अलेक्जेंडर इसाक के प्रीमियर लीग में पहले गोल की बदौलत लिवरपूल ने वेस्ट हैम यूनाइटेड को 2-0 से हराकर लंबे समय की खराब फॉर्म पर ब्रेक लगा दिया। पिछले 12 मैचों में 9 हार झेल चुकी चैंपियन टीम के लिए यह जीत बेहद अहम रही। दबाव के बीच मैनेजर अरने स्लॉट ने बड़ा फैसला लेते हुए मोहम्मद सालाह को शुरुआती एकादश से बाहर रखा। उनकी जगह उतरे फ्लोरियन विट्ज ने प्रभाव छोड़ा, हालांकि पहले हाफ में एक आसान मौका चूक गए। मैच के दूसरे हाफ में 60वें मिनट पर कोडी गार्पो की पुल-बैक पर इसाक ने



संयम के साथ फिनिश कर लिवरपूल को बढ़त दिलाई। इसके तुरंत बाद वेस्ट हैम की मुश्किलें बढ़ गईं, जब लुकास पाक्वेटा को एक ही मिनट में दो बार असहमति जताने पर पीला कार्ड दिखा और उन्हें बाहर जाना पड़ा।

इंजरी टाइम में गांपो ने दूसरा गोल कर जीत पक्की की। इस जीत से लिवरपूल 13 मैचों में 21 अंकों के साथ आठवें स्थान पर पहुंच गया, जबकि वेस्ट हैम 11 अंकों के साथ 17वें पायदान पर है। एक अन्य मैच में एस्टन

विला ने बोउबकर कैमारा के शानदार गोल की मदद से वॉल्वरहैम्टन वांडर्स को 1-0 से हराकर तीसरा स्थान हासिल किया। दूसरे हाफ के 67वें मिनट में कैमारा ने बॉक्स के बाहर से जोरदार शॉट लगाकर टॉप कॉर्नर

में गोल दागा। यह विला की सभी प्रतियोगिताओं में लगातार पांचवीं जीत है और वह मैनचेस्टर सिटी से महज एक अंक पीछे है। वॉल्क्स सिर्फ 2 अंकों के साथ तालिका में अंतिम स्थान पर है। ब्राइटन एंड होव एल्बियन ने नॉटिंघम फॉरेस्ट को उसके घरेलू मैदान पर 2-0 से शिकस्त दी। पहले हाफ के अंत में डे क्यूपर ने और 88वें मिनट में युवा स्तेफानोस ल्जिमास ने गोल कर ब्राइटन को तीन अंक दिलाए। ब्राइटन 22 अंकों के साथ पांचवें स्थान पर है और चौथे स्थान की दौड़ में मजबूती से बना हुआ है।

प्रीमियर लीग 2025-26 : 10 खिलाड़ियों वाली चेल्सी ने आर्सेनल को 1-1 से रोका, रोमांचक लंदन डर्बी में अंक बांटे

लंदन, (हि.स.)। दस खिलाड़ियों के साथ खेलने के बावजूद चेल्सी ने रविवार को खेले गए उतार-चढ़ाव भरे लंदन डर्बी में प्रीमियर लीग की शीर्ष टीम आर्सेनल को 1-1 की बराबरी पर रोक दिया। शुरुआती बढ़त दिलाने वाले ट्रेवोह चालोबा के गोल का जवाब मिकेल मेरिनो ने हेडर से देकर आर्सेनल को हार से बचाया। मैच के पहले हाफ में 38वें मिनट में मोइसेस कैइसेडो को वीएआर जांच के बाद खतरनाक टैकल के लिए लाल



कार्ड मिला, जिससे चेल्सी को 10 खिलाड़ियों के साथ खेलना पड़ा। इसके बावजूद दूसरे हाफ की शुरुआत में कप्तान रीस जेम्स की कॉर्नर

किक पर चालोबा ने शानदार हेडर से चेल्सी को 1-0 की बढ़त दिला दी। आर्सेनल ने 59वें मिनट में बुकायो साका के क्रॉस पर

मेरिनो के बेहतरीन हेडर से बराबरी हासिल की। इसके बाद मेहमान टीम ने दबाव बनाया, लेकिन गोलकीपर रॉबर्ट सांचेज ने आखिरी पलों में शानदार बचाव कर चेल्सी को मैच में बनाए रखा। मैच के दौरान कड़ी प्रतिस्पर्धा देखने को मिली और रेफरी ने कुल सात पीले कार्ड दिखाए। ड्रॉ के साथ आर्सेनल 30 अंकों के साथ शीर्ष पर कायम है, जबकि चेल्सी 24 अंकों के साथ तीसरे स्थान पर बनी हुई है।

पैर में फ्रैक्चर से स्पेन की स्टार फुटबॉलर बोनमती नेशंस लीग फाइनल से बाहर

नई दिल्ली, (हि.स.)। स्पेन की मिडफील्डर ऐताना बोनमती नेशंस लीग फाइनल के दूसरे चरण से बाहर हो गई हैं। रविवार को ट्रेनिंग के दौरान उनकी बाई फिबुला (पैर की हड्डी) में फ्रैक्चर हो गया था। बोनमती ने शुक्रवार को जर्मनी के खिलाफ खेले गए महिला नेशंस लीग फाइनल के पहले चरण में हिस्सा लिया था, जो 0-0 की बराबरी पर खत्म हुआ था। इसके बाद टीम दूसरे चरण की तैयारी कर रही थी,



जो 2 दिसंबर को एस्टाडियो मेट्रोपोलिटानो में खेला जाना है रायल स्पेनिश फुटबॉल

फेडरेशन के अनुसार रविवार को मेडिकल जांच के बाद पाया गया कि ऐताना बोनमती

की बाई फिबुला में फ्रैक्चर है। खिलाड़ी अब बार्सिलोना लौटेंगी और वहीं से अपनी रिकवरी शुरू करेंगी। 27 वर्षीय बोनमती के लिए यह चोट ऐसे समय आई है जब उन्होंने बेहद शानदार साल बिताया है। वह तीन बार विमेन्स बैलन ड'ओर जीतने वाली पहली खिलाड़ी बनीं, बार्सिलोना को घरेलू ट्रेबल दिलाने में अहम भूमिका निभाई और स्पेन के साथ यूरो 2025 फाइनल तक पहुंचीं।